

L-Università ta' Malta
Dipartiment tal-Malti



FONDAZZJONI KARMEN MIKALLEF BUHAĞAR

“Minn kull xorta ta’ qzież”

Dun Karm u l-konfini tal-identità
fil-mument tal-metafora

ADRIAN GRIMA

L-Università ta' Malta
Dipartiment tal-Malti



FONDAZZJONI KARMEN MIKALLEF BUHAĞAR



“Minn kull xorta ta’ qzież”

Dun Karm u l-konfini tal-identità
fil-mument tal-metafora

DR ADRIAN GRIMA
BA, BA Unuri, MA, Ph.D

Pubblikazzjoni tal-Fondazzjoni Mikallef Buhaġar u
d-Dipartiment tal-Malti fl-Universitā ta' Malta, 2011

ISBN: 978-99957-819-0-3

Drittijiet kollha miżmuma mill-awtur u l-pubblifikatur

Stampat: A&M Printing Press, il-Qala

Dan l-istudju ġie pprezentat fil-Konferenza Karmen Mikallef Buhaġar 2011 fl-okkażjoni tal-50 sena mill-mewt ta' Dun Karm nhar il-Ġimħa, 9 ta' Dicembru 2011, fl-Universitā ta' Malta, I-Imsida, organizzata mill-Fondazzjoni Karmen Mikallef Buhaġar u d-Dipartiment tal-Malti fl-Universitā ta' Malta.

Nota tal-awtur

Hajr lil Oliver Friggieri, Nathalie Grima u Bernard Micallef li ddiskutew dan ix-xogħol mieghi jien u naħdem fuqu u lil Sandro Caruana, Albert Ganado, Nicholas Vella, Olvin Vella, Yosanne Vella u lit-Taqsima tal-Arkivji tal-Biblijoteka tal-Universitā ta' Malta tal-materjal li ghaddewli. Hajr ukoll lil Claire Zerafa u Joe Cassar. Naturalment, ir-responsabbiltà tal-fehmiet espressi f'dan ix-xogħol hija tiegħi biss.

Is-sit tad-Dipartiment tal-Malti fl-Universitā
www.um.edu.mt/arts/malti

Għalqa kbira, miftuha beraħ

“Għad li dwar Dun Karm inkiteb hafna,” stqarr Oliver Friggieri fil-Konferenza Karmen Mikallef Buhaġar tal-1977, il-kritici lokali għad għandhom quddiemhom “għalqa kbira, miftuha beraħ bla maħduma” biex jipprezentaw “stħarrig xjentifiku tax-xogħol tiegħu fid-dawl tal-kritika vera, ħaża li l-letteratura Maltija teħtieg bis-serjetà” biex tkun tista’ “taqbad il-mogħidja li ghaddew minnha u se jibqgħu jgħaddu minnha l-letteraturi magħrufa kollha, u thalli darba għal dejjem l-isqaq tal-medjokrità u tal-apprezzament impressjonistiku.”

Mill-inqas f’sens wieħed, kliem Oliver Friggieri fuq għalqa kbira ta’ riċerka dwar il-kitba ta’ Dun Karm li għadha miftuha beraħ għal stħarrig li jirrifletti l-gharfiex tal-lum għadu verament attwali. Ghax meta l-letteratura tkun “miftuha,” kif isejhilha Umberto Eco, dejjem titlob qari mill-ġdid li inevitabilment jiktibha mill-ġdid u b’mod ġdid. Dan, fost l-oħrajn, huwa s-seher tal-letteratura.

Iżda f’sens iehor, dan il-kliem ta’ Oliver Friggieri mill-1977 dwar *Mekkaniżmi Metaforici f’Dun Karm* ma jirriflettix l-istat attwali tal-istudji dwar Dun Karm, għax bix-xogħol ta’ riċerka metikoluż u perċettiv li wettaq fuq medda ta’ hamma u tletin sena, Oliver Friggieri mhux biss hejja l-art biex tkun tista’ tinhad dem minn ħaddiehor iżda ħadimha hu stess b’passjoni u b’generoziタ kbira li tibqa’ tnebbah lil dawk kollha li jmissu miegħu kemm bhala bniedem kif ukoll bhala studjuż mill-aqwa.

Il-figura letterarja ta’ Dun Karm hi dik li hi llum minħabba l-kritika imprezzabbli ta’ Oliver Friggieri, għax il-letteratura teħtieg il-qari, u l-qari perċettiv, biex jiftahha beraħ.

Adrian Grima
10 ta’ Novembru 2011
L-Università ta’ Malta



Dun Karm f'Tunez fl-1901
Hajr lit-Taqsima tal-Arkivji tal-Biblijoteka, I-Università ta' Malta

| | | |
|---|----|---|
| Werrej | | |
| Kontra-Innu lil Malta | 12 | |
| Il-Konfini Inevitabbli tal-Identità | 18 | |
| Malta Mhux Mimsusa | 25 | |
| “ <i>Fior del mondo</i> ” | 36 | |
| Identità Verġni | 42 | |
| Konklużjoni: Il-Kompliċità tal-Metafora | 47 | |
| * | * | * |
| <i>A Malta</i> | 51 | |
| Lil Malta | 52 | |
| Lil Malta. Tal-Lum u ta' Ghada | 53 | |
| Liema? Bejn is-Sena 1940 u 1-1943 | 55 | |
| Biblijografija | 57 | |

In-nazzjonalizmu kulturali, li nfirez f'għadd ta' artijiet minn tmiem is-seklu 18 sa nofs is-seklu 19, ihares lejn in-nazzjon bhala frott organiku tal-poplu, tal-*Volk*. Skont David Aram Kaiser, in-nazzjon kulturali huwa l-inkarnazzjoni politika tal-kultura nazzjonali tal-poplu. Il-kultura nazzjonali tikkostitwixxi l-poplu, u mhux il-poplu li jikkostitwixxi l-kultura nazzjonali. L-unità ta' dan it-tip ta' nazzjon, kif kien jemmen u ried juri Dun Karm, hija bbażata fuq il-kuncett tal-kultura komuni, tad-drawwiet storiċi u soċċokulturali li jduru madwar patrimonju komuni, madwar lingwa, letteratura, drawwiet etniċi, reliġjon u anki razza komuni, basta din tkun marbuta mal-lingwa (Kaiser 19).

In-nazzjon kulturali huwa mxettel fl-ideat tad-differenza kulturali u l-awtodeterminazzjoni, u jhabrek biex jesprimi l-identità unika tiegħu, isawwar lilu nnifsu b'mod awtonomu, u jaqbad it-triq li tindikalu ruħu. Kull persuna f'dan in-nazzjon hija inkarnazzjoni ta' "tip kulturali" li jsib l-aqwa u l-iktar espressjoni shiha tiegħu fin-nazzjon kulturali. Għaldaqstant, m'għandu jkun hemm ebda distinzjoni jew firda bejn is-soġġettività individwali u kollettiva, bejn il-privat u l-pubbliku. *"Thus extreme forms of cultural nationalism finally recognize only one form of subjectivity, that of the cultural nation itself"* (19-20). Għal nazzjonalist kulturali bħal Dun Karm, soġġettività individwali separata minn tal-grupp hija marda ewlenja tal-modernità. Elie Kedourie jinsisti li d-duttrina tan-nazzjonalizmu tifred lill-umanità f'nazzjonijiet separati u distinti minn xulxin. Din id-duttrina ssostni li dawn in-nazzjonijiet għandhom ikunu stati sovrani u temmen li l-membri ta' nazzjon jiksbu l-helsien u jilhqu l-milja tagħhom billi jikkultivaw l-identità partikulari tan-nazzjon tagħhom u billi jgharrqu l-individwalità fil-kollettiv akbar tan-nazzjon (67).

F'dan il-kuntest, Kedourie jagħmel distinzjoni, rilevanti għal analizi tal-ideologija fil-poezija ta' Dun Karm, bejn il-patrijottiżmu, il-ksenofobija u n-nazzjonalizmu: il-patrijottiżmu huwa s-sentiment ta' persuna li tgħożż u trid tipprotegi 'l pajjiżha (jew il-grupp tagħha), li għandha lealtà lejn l-istituzzjonijiet; il-ksenofobija hija t-twarrib tal-istrangieri, tal-barranin, u nuqqas ta' ħeġġa biex dawn jintlaqgħu fil-grupp. Ebda sentiment universali minn dawn it-tnejn ma jiddependi minn antropologija partikulari, jghid

Kedourie, u ebda wiehed minnhom ma jemmen f'duttrina partikulari tal-istat jew tar-relazzjoni li għandha l-persuna mal-istat. Kif turi l-poezija patrijottika ta' Dun Karm, in-nazzjonaliżmu jiġbor fih iż-żewġ sentimenti: huwa duttrina komprensiva li twassal għal stil distintiv ta' politika li huwa frott il-hsieb Ewropew fis-seklu 19. Il-konfini bejn dawn it-tliet fenomeni huma mċajpra u kultant konfuži ghax id-duttrina nazzjonalisti kkapparrat is-sentimenti universali tal-patrijottiżmu u l-ksenofobija u “haddmithom biex taqdi antropologija u metafizika specifika” (Kedourie 68). F“Lil Malta. Tal-Lum u ta' Ghada,” Dun Karm mhuwiex interessat fil-politika nazzjonali fis-sens dejjaq tat-tmexxija ta' kuljum tal-pajjiż, imma fid-direzzjoni morali, u għalhekk kulturali u socjali, li jemmen li għandha taqbad Malta minflok dik li qed jaraha taqbad u li biha qed tit-tradixxi l-kultura distintiva tal-ġens Malti.

L-istorja tal-Appell ufficjali miktub minn Dun Karm li ħareġ l-ewwel Gvern responsabbi Malti biex titfakkar il-ġrajja tal-Assedju l-Kbir, li tidher regolarmen fil-poeziji tiegħu bhala mument kruċjali fil-ħolqien ta' identità kulturali u morali, hija sintomatika tal-pożizzjoni ideologika tiegħu. Dun Karm jghid li meta fl-1922 l-ewwel Prim Ministro Malti, Joseph Howard, bagħaq għalih biex jitbolu jikteb Appell bit-Taljan u bil-Malti, hu nhasad u qal lil Howard li “jiena qatt ma hadt parti attiva fil-politika, anqas f'affarijiet oħra pubbliċi.” Skont il-poeta, il-Prim Ministro rrikonoxxa li Dun Karm kien żamm ’il bogħod mill-politika, u qallu li kien għalhekk li ried lilu jagħmel id-diskors, ghax “ma rridx haġa politika, iżda haġa patrijottika li tqanqal sentimenti ta’ gieħ u ta’ mhabba lejn Malta.” Jidher li l-Appell intlaqa’ mill-partiti kollha, kif jghid Dun Karm stess, “ghad-definizzjoni jew ahjar il-konċett tiegħu ta' patrija u x'inħuma l-hwejjeg li minnhom issawwar, fost oħrajn, u xejn inqas, mil-lingwa” (Cassar Pullicino 30-1), hsibijiet li għandhom mill-patrijottiżmu u min-nazzjonaliżmu minħabba d-definizzjoni tal-ġens Malti. “Il-Patrija,” kiteb Dun Karm (skont traduzzjoni ta' Cassar Pullicino),

hija kelma msahħra li tidħol dritt fil-qalb, li tqanqal xbihat l-iżjed imdawla, li tiġbor fiha l-ogħla hsibijiet u l-aqwa rieda u heġġa għat-tiswir u t-twettiq ta' ideali sublimi: il-ġħaliex il-Patrija tfisser dak kollu li poplu jista' jkollu li jkun tal-ikbar imħabba, haġa l-iżjed intima u li ma tistax tiggarraf. Għaliex l-

Patrija hija s-sema tagħna, il-bahar tagħna, il-portijiet tagħna, l-art tagħna: il-Patrija hija r-religjon tagħna, l-ilsien tagħna, id-drawwiet tagħna; il-preistorja tagħna, unika fid-dinja kollha għall-ġmiel u ghall-importanza ta' monumenti. Għalhekk fit-tif-sira ta' Patrija jidħlu nies, postijiet, u fuq kolloks dati li ma jintsew (Cassar Pullicino 32).

Dun Karm kiteb fil-kuntest storiku u kulturali ta' Romantiċiżmu li minn naħha osserva lil Malta u min-naħha l-ohra sawwarha bhala ġens kburi b'nisel etniku, lingwa, religjon, u kultura qadima għanja u fl-istess hin hajja. Parti sew mix-xogħol poetiku tieghu ħabirket biex tibni immaġinjarju nazzjonali għal poplu li qajla kien jara lilu nnifsu bhala ġens li jistħoqqu d-dinjità ta' popli ikbar u iktar b'sahħithom; parti oħra nqatgħet minn dak li Oliver Friggieri jsejjahlu “l-gheluq tad-definizzjoni nazzjonali” u sawret diskors poetiku dwar il-bniedem bhala cittadin tal-univers. Fit-tielet u l-ahħar fażi tar-Romantiċiżmu Malti, iddominata mill-figura imponenti ta' Dun Karm u magħluqa mill-kitba ahħarija ta' Karmenu Vassallo, “tkompliet u sseddqet it-tradizzjoni Romantika Ewropea, direttament Taljana, li minkejja li kienet ghaddiet fil-kontinent, f'Malta kienet għadha l-unika li setgħet tfisser il-qaghda storika-kulturali, u l-aktar is-sens tal-identità nazzjonali” (Friggieri, *Dizzjunarju*, taħt “Romantiċiżmu”). Fl-iktar perjodu kreattiv u produttiv tal-hajja tieghu bhala poeta, il-poezija ta' Dun Karm ħabirket biex issawwar identità kollettiva bi storja qadima u fl-istess hin tistħarreg il-mistoqsijiet il-kbar dwar l-ezistenza mwiegħra tal-bnedmin fil-hajja. Dan l-istudju jiffoka fuq il-kitba tieghu minn naħha bhala portavuči u min-naħha l-ohra bhala viżjonarju ta' poplu ċkejken u sikwit mingħajr lehen. Il-Malta li jippreżenta Dun Karm, “hija għżira li għadha trid tagħraf lilha nnifisha biex tagħraf tholl l-irbit tal-kolonjalizmu politiku u spiritwali” u hija wkoll art “li għadha trid tibni letteratura ta' siwi artistiku bil-Malti.” F'dan il-process, jikteb Oliver Friggieri, il-qofol huwa l-poplu Malti, il-haddiema u l-kultura tagħhom marginalizzata miċ-ċentri tal-poter, u mhux l-orjentament letterarju barrani (*Dun Karm* 21), li jidher bhala theddida għas-sovranità kulturali tal-Maltin. Dun Karm jagħmel mill-poezija ghoddha li kapaci tikkosruwixxi nazzjon kulturali mxettel fl-ideat tad-differenza kulturali u l-awtodeterminazzjoni u mnebbah, hu u jibniha, mit-twemmin kważi religjuż fl-identità unika tieghu.

Kontra-Innu lil Malta

Wahda mill-poeziji ta' Dun Karm li jistabbilixxu l-konfini čari tal-identità kulturali Maltija kif ifassalha d-diskors Romantiku Malti hija l-kontra-innu tiegħu "Lil Malta. Tal-Lum u ta' Ghada," aktarx l-iktar xogħol mghaddab ta' Dun Karm u wahda mill-iktar poezijsi metaforikament vinċenti tiegħu, poezijsa li segwiet bir-reqqa l-parir ta' Orazju li "kull xogħol li tixtieq tagħmel / magħqud fil-hsieb ikun u wieħed f'kollo" (vv. 30-31). Dan il-kontra-innu lil Malta, li Dun Karm xandru fl-1934 fil-perjodiku *Lehen il-Malti* tal-istudenti tal-Università, jistabbilixxi, fost l-ohrajn, il-konfini bejn ahna u l-Ohrajn, bejn ta' ġewwa u ta' barra, bejn ir-raħal u l-belt, bejn Malta tal-bieraħ u tal-lum, u bejn Malta u d-dinja, u jqiegħed fuq dawn il-konfini spazjali l-kontrapozizzjoni metaforika bejn is-safa u l-hmieg, bejn is-sahha u l-mard.

L-ewwel strofa, verament memorabbi, tal-poezija "Lil Malta. Tal-Lum u ta' Ghada" tistabbilixxi minnufih il-konfini, li għal Dun Karm huma čari hafna, bejn Malta, irrappreżentata mill-ġisem ta' mara "belha" minhabba l-imgiba sesswali laxka tagħha (li sahansitra tissuġġerixxi li hi prostituta) u għalhekk hija l-antiteżi tal-omm nazzjonali kasta li tiddomina l-viżjoni patrijottika tiegħu, u d-dinja. L-element ġdid jinsab fil-fatt li l-immoralità, li normalment jassocjaha mad-dinja ta' barra, issa jidentifikaha ma' Malta. Fil-fatt, f'din ir-rappreżentazzjoni sterjotipika kemm ta' Malta kif ukoll tal-mara, il-mara-Malta mhijex suġġett jew agenta tal-istorja tagħha, iżda vittma tal-Ohrajn, tal-barranin sterjotipiċi, anonimi, qarrieqa u amorali (ara Grima, "Dominant Metaphors," 67-8). Din hija rappreżentazzjoni tipika tar-Romantiċizmu Malti.

Il-firda netta bejn ta' ġewwa u ta' barra jikkonferma f'termini test-wali fit-tielet strofa meta jirreferi għas-semm "barrani," il-ħażen, l-immoralità rampanti li dieħla ġol-ibliet Maltin. Fil-poeziji nazzjonali u identitarji tiegħu, Dun Karm jipproponi l-programm kulturali tiegħu li kapaci jgħaqquad il-poplu Malti u permezz tiegħu jhares l-interessi tiegħu mis- "semm" barrani. Dan il-programm, li jkopri mill-inbid sar-religjon u l-valuri tradizzjonal u patrijarkali li fuqhom hija mibnija l-familja kif jixtieqha Dun Karm, jidher inevitabilment insulari ghax il-poeta jrid jgħaqquad il-ġens Malti billi jeskludi dak li jidħirli li muhiwiex Malti. Il-preferenza tal-poeta għal dak li hu jqisu bħala Malti jistqarrha f'poezija

bħal “Lid-Dielja” li fiha l-inbid Malti huwa “safi” (v. 11), waqt li dak barrani huwa “taparsi nbid” (v. 15), “semm” (v. 38), u min jixtrih ikun qed jixtri l-mewt bi flusu (v. 20) (ara Grima, “*Dghajjes*”). Id-dghajjes li jwas-slu dan l-inbid f’Malta huma “qodma u mahmuġin” (v. 14), u l-barranin huma nies qarrieqa, inkejjuži u insolenti li jidhqu bil-Maltin f’wiċċhom:

O Malta tieghi, ma rajthiex id-dahka,
Ma smajthiex tfaqqa’ fuq xofftejn barrani?
(vv. 21-22)

F’Dun Karm, il-hajja tal-belt hija assoċjata “with all that is artificial and unnatural, as against the free life of the country, symbol of guilelessness and natural simplicity” (P. Grech 39). Anki Grech jirrikonoxxi li din l-idealizzazzjoni tal-kampanja “is a gross exaggeration of course” ghax ma kienx hemm daqshekk differenza bejn in-nies tal-iblet u l-irħula (40), però differenza oġgettiva, speċjalment qabel it-Tieni Gwerra Dinjija meta kiteb hafna mill-poeziji tiegħu Dun Karm, kien hemm (Cassar 250-1).

Irid jingħad li l-belt jiddemonizzawha anki awturi apertament xellugin ta’ żmienu bhal ġużè Bonnici u ġużè Ellul Mercer. Ir-rumanz *Helsien* (1939) ta’ ġużè Bonnici jara l-belt bhala l-bejta tal-ħażen (107), tal-“hejm” (100) u tal-“frugħa denniesa” (135), fejn kolloks huwa ġdid u aljen (152), fejn hemm halq il-lupu (152), l-arroganza u s-sens ta’ superiorità (155), il-bruda u n-nuqqas ta’ rispett lejn bnedmin oħrajn (158), il-falzitā (161), u “l-harsa biċ-ċiera taż-żgħażagh beltin” (172), waqt li r-rahal, bid-difetti provinċjali kollha tiegħu u mhedded mill-belt u “l-iskola” tagħha, fl-ahħar mill-ahħar huwa l-lok tal-irġulija (188). L-idea li l-belt hija identifikata mat-tahsir li jgħibu magħhom l-iskola, il-kotba u t-tagħlim (188) tor-bot mal-identifikazzjoni tal-kotba mas-“semm” li jagħmel iz-ziju tal-protagonista, Dun Karm, f’*Leli ta’ Haż-Żgħir* (1938) ta’ Ellul Mercer meta jitkellem dwar “is-semm li kien rada’ Leli mill-kotba” (164). Fit-test storiku klassiku tiegħu tal-1647, *Della Descrittione di Malta*, Gio Francesco Abela donnu jantiċipa r-raġunament ta’ Dun Karm dwar is-semm li jinfirex minhabba t-telfien tal-fidi Kattolika meta jimplika li f’Malta, “din il-gżira mqaddsa” “santificata,” “it-tossiku muwiex tossiku, il-velenu muwiex velenu” minhabba l-Kristjaneżmu li thaddan u s-sagrifċċju ta’ dawk li ddefendew il-fidi Nisranija, “il-hafna demm li xerrdu l-

Kavallieri Religiuzzi, hafna suldati Nsara,” ghall-“imhabba ta’ Kristu, ghall-glorja ta’ San Ĝwann, għad-difiża tal-fidi mqaddsa” (13).

F’Settembru tal-1944, fir-rima tat-taqlib soċjali kbir li ġabett magħha t-Tieni Gwerra Dinjija, bl-emigrazzjoni interna ta’ hafna nies mill-bliet li marru jgħixu fil-kampanja u t-taħlit kbir bejn il-Maltin u s-suldati tas-Servizzi Inglizi, Dun Karm ippubblika sunett bl-isem ta’ “Liema? Bejn is-Sena 1940 u l-1943” f’*Il-Malti* li minħabba xebħ tematiku u metaforiku jiġi jista’ jitqies bhala kontinwazzjoni tad-diskors letterarju f’“Lil Malta. Tal-Lum u ta’ Ghada” miktuba ghaxar snin qabel. F’“Liema?” Dun Karm jistqarr bla tlaqliq fil-vers ahħari tas-sunett, fil-quċċata tematika tiegħu, li l-bluha (“belha,” v. 4 u “iblah,” v. 11) tal-mara-Malta moralment laxka li “titmiegħek” fi “mhabbiet bla ġieħ” (v. 4) hija rizultat tal-“maskra li ġiebu l-barrañin” (v. 14), tal-wiċċ b’ieħor, tal-ingann tagħhom, waqt li Malta l-“mara għaqlja” (v. 5) mghottija u mohbija, li “Tinsatar f’libsa rżina” (v. 6) u “Fid-dar t’Alla titnaddaf minn kull htija” (v. 7), hija l-“wiċċ sabih tal-art setghana” (v. 13). B’dan il-mod, il-poeta jikkonferma li l-programm kulturali tiegħu għal Malta, is-sistema konċettwali tiegħu teħtieg oppożizzjoni binarja (ara Morris 195, 196) bejn it-tajjeb u l-hażin, bejn il-mara kasta, irżina u l-mara moralment laxka, il-prostituta; bejn aħna u huma; bejn il-Kattoliċi u dawk li mhumiex Kattoliċi; bejn il-Maltin u l-barrañin. F’dan it-tip ta’ viżjoni tad-dinja, “aħna” t-tajbin, l-innoċenti, u “huma” l-hżiena, il-hatja, u jekk hemm xi htija fostna, xi nuqqas, ġejja mingħandhom, mhix intrinsikament tagħna (Maalouf 28).

Jista’ jkun li huwa minħabba din l-influwenza hażina barranija li l-kritika harxa li jagħmel Dun Karm lil Malta f’“Lil Malta. Tal-Lum u ta’ Ghada” permezz tas-similitudni “bħal miżbla” mhix qawwija daqs il-ġieħ li jiha permezz ta’ metafora meta jsejhilha “l-warda tad-dinja.” Aristotli jsostni li l-metafora hija iktar qawwija, iktar diretta, effettiva u eleganti mis-similitudni: it-taħdit u r-raġunar huma hajjin skont kemm iġegħluna naħfnu idea ġiddiha mill-ewwel, u f’dan is-sens, skont Aristotli l-metafora iktar kapaci tħallek u tipprovoka l-hsieb mis-similitudni li ddghajjef id-dinamiżmu tat-tqabbil billi ddaħħal terminu ta’ komparazzjoni (Ricoeur 28); min-naha l-ohra, ix-xebħ mal-miżbla għandu l-qawwa straordinarja tiegħu wkoll ghax Dun Karm raramment juža lingwaġġ daqshekk dispreġġjatt fuq Malta, iktar u iktar jekk se jindirizzaha, u din ix-xbieha

aktarx li tibqa' tidwi iktar minn dik iktar konvenzjonali u komuni tal-warda. Skont Oliver Friggieri, dan il-paragun bejn Malta u l-miżbla "aktarx" huwa "l-iżjed wieħed qalil li Dun Karm qatt uža kemm għal Malta u kemm għal kull aspett uman ieħor;" dan minkejja li jwarrab il-konċiżjoni metaforika u "l-kelma 'bħal' tnaqqas għal ftit il-gravità tal-paragun," ghax flok "bħal" il-poeta seta' facilment kiteb, "il-," sirt il-miżbla minflokk "sirt bħal miżbla" (*Mekkaniżmi* 14). Skont Friggieri, minn banda Dun Karm "irid jghajjar lil Malta u jinkludi l-kelma 'miżbla,'" u mill-banda l-ohra ma jixtieq jidentifikaha ghalkollox ma' miżbla (*Mekkaniżmi* 15) u għalhekk jinfilsa kelma intermedjarja li tistabbilixxi distanza bejn iż-żewġ kuncetti: ghax, normalment, "is-superlattiv tat-tifhira hawn jitlob is-superlattiv tal-kundanna wkoll" (*Mekkaniżmi* 15), iżda l-poeta donnu ma jridx jasal s'hemm. Fl-istess hin, minbarra kompetizzjoni, bejn il-metafora u s-similitudni hemm ukoll kollaborazzjoni, ghax "il-poeti jinqdew sikwit bit-tnejn, billi jqegħduhom wahda ħdejn l-ohra, jew billi jħallu lil wahda thaddan lill-ohra wkoll" (Friggieri, *Mekkaniżmi* 14). L-effett ahħari, madankolu, huwa dak ta' identifikazzjoni, almenu temporanja, ta' Malta ma' mara sesswalment laxka, li tmur ma' kulhadd, għax ruħha "mardet" (v. 9).

F'din l-ewwel strofa tal-poezija, li tikkondizzjona l-ghaxar strofi ta' warajha, hemm relazzjoni kumplessa bejn il-metafori ewlenin li jid-definixxu lil Malta, u għalhekk huma xhieda tad-dinja metaforika soda imma fl-istess waqt kumplessa li joħloq Dun Karm bl-omm u d-dar tat-tiflija fil-qalba nett. Il-warda li magħha jidentifika minnufih lil Malta-mara fl-ewwel vers tal-poezija mhijiex biss simbolu ta' sbuhija fizika iżda, kif jidher fil-warda tax-xbubija" tas-seba' vers, simbolu tax- "xbubija": Arberry jittraduci "xbubija" sempliċiment bhala "youth" (91) waqt li Dun Karm ifisser "girlhood," fost l-ohrajn, bhala "xbubija" fid-dizzjunarju tiegħu. Il- "warda" tal-poezija tirrappreżenta mara li għadha xebba, vergni, mhux miżżewga jew sesswalment attiva, ghax għal Dun Karm "xebba" hija vergni, "mara li ma għarfet qatt raġel" (Psaila, *Dizzjunarju*, taħt "virgin"), u mhux bilfors tfajla (żagħżugħa). F'dan is-sens, hija l-kontroparti tal- "mara belha," imma permezz ta' mill-inqas tliet metafori f'salt: ghax Dun Karm jibda minnufih dan il-kontra-innu tiegħu, l-uniku innu lil Malta li jagħżel Arberry ghall-antologija *Dun Karm Poet of Malta*, b'apostrofi lil Malta, jindirizzaha bħallikieku mara, kif jagħmel fl-innijiet tiegħu "lil

Malta” (“Lil Malta,” “Lil Malta – Ghanja,” “Lil Malta – 11.XI.42,” “Lil Malta – Wara l-Gieh tal-George Cross,” “Innu Malti,” “Biki ta’ Omm – Black Market, ecc.”, “Lil Malta. Wara Elfejn Attakk mill-Ajru,” u “Innu tal-Emigrant Maltin lil Malta”); fl-istess waqt, lil din il-Malta-mara jsejhilha metaforikament “warda,” fis-sens ta’ fjura u dan jikkonfermah id-dizzjunarju tiegħu li fih jitraduci “flower,” fost l-oħrajin, bhala “fjur, warda,” waqt li “rose” hija “warda” biss. Dan it-twahhid mal-fjura huwa marbut mal-espressjoni “*Malta fior del mondo*” li fis-snin tletin tas-seklu 20 kisbet sinifikat politiku. Iżda mhux mistura wisq taht il-wiċċ ta’ din il-metafora esplicita hemm metafora oħra li teħodna lura lejn il-metafora nazzjonali centrali tiegħu, ghax Dun Karm qed jalludi għal interpretazzjoni metaforika ta’ “warda,” dik tax-xbubija.

Minkejja din id-dinamika konċettwali kumplessa ta’ metafora ġo metafora ġo metafora, ta’ Malta-mara f’Malta-mara-warda f’warda-xbubija, il-ftuħ tal-poezija jinhass naturali, kemm għaliex Dun Karm qed jinqeġda (b’mod dinamiku) bi tradizzjoni metaforika magħrufa fil-letteratura ingenerali u fir-Romantiċizmu Malti, kif ukoll għaliex il-metafora għandha appuntu din il-qawwa straordinarja: li tesprimi l-kumplessità b’mod dirett, b’eleganza u b’ħila intuwittiva. Fil-metafora hemm intuwizzjoni u kostruzzjoni; il-process intuwittiv, kif jikteb Ricoeur, it-tlaqqiġiha ta’ dak li hu mbiegħed, differenti, “contains an irreducibly discursive moment,” fih mument essenzjalment diskursiv (231) li jmiss lill-qarrejja b’ċerta ħeffa. Barra minn hekk, kif jghid Eco, anki “the most ingenuous metaphors are made from the detritus of other metaphors – language speaking itself”(256), u allura jieħdu sehem fid-dinamika hajja ta’ lingwa sa-ċertu punt magħrufa.

Wieħed mill-isbah elementi fl-analizi ta’ Ricoeur huwa r-riferiment ghall-“mument” tal-metafora, ghall-azzjoni u l-leħha tagħha, għas-sorpriża li tasal f’salt imma hija parti minn dinamika diskursiva, minn xibka mqarba ta’ kliem. Ghax fid-dikjarazzjoni inizjali ta’ Dun Karm, “Kont il-warda,” m’hemmx biss il-Malta-warda, jew il-Malta-mara-warda, imma hemm ukoll il-verb fil-perfett “kont” li jindika azzjoni li spicċat jew stat li spicċa. L-użu tal-imperfett, waqt li xorta jindika trasformazzjoni, stat li nbidet f’iehor, ma kienx jordom il-warda fil-passat. Dun Karm seta’ kiteb xi haġa bħal “Inti l-warda tad-dinja” minflok “Kont il-warda”

(“Inti l-warda tad-dinja u sirt bħal miżbla”), imma l-ġħażla tal-perfett “kont” digħi thabbar id-disprezz tal-poeta, li normalment jidealizza l-passat nazzjonali (u personali), lejn dak li saret Malta llum.

Meta l-poeta jikkwalifika lil din il-warda permezz tal-frazi “tad-dinja” jkun qed jaġtiha dimensjoni spazjali u politika u fl-istess hin ikun qed ihejj għas-similitudni, b'element metonimiku minhabba l-kontigwità semantika bejn il-pajjiż u l-miżbla, ta’ Malta li saret bħal miżbla, il-kulminu tal-hmieg, id-dinja tieghu, l-iktar post moqżież fejn jingema’ l-hmieg kollu. It-tqegħid hdejn xulxin tal-kuncett ta’ Malta u l-kuncett tal-miżbla l-ewwel jissorprendi, imbagħad johloq ġerta konfużjoni emozzjonali, u fl-ahhar jikxef relazzjoni mohbija taht il-paradoss, li f’dan il-każ hija relazzjoni mhux tas-soltu bejn pajjiż deskrirt bhala warda safja u delikata li sar bħal spazju konfuż ta’ dizordni u hmieg. Waqt li s-similitudni tiżviluppa u fl-istess hin tikkonsma u teżawrixxi l-qrubija bejn l-enigma u l-metafora mibnija fuq l-identifikazzjoni stramba ta’ “dan” ma’ “dak,” il-metafora tippreserva din il-qrubija permezz tal-qosor tal-espressjoni tagħha. *“Deviation in the use of names proceeds from deviation in attribution itself – from what the Greeks call para-doxa, that is, a divergence from pre-existing doxa”* (Ricoeur 29), devjazzjoni u tbegħid mit-twemmin u l-opinjoni popolari. Il-paradoss huwa akbar fil-metafora milli fis-similitudni, imma “Lil Malta. Tal-Lum u ta’ Ghada” turi li anki similitudni kumplessa bħalma hi din tal-“miżbla,” li Dun Karm jibni fuqha matul il-poezija permezz tar-referenzi għal “kull xorta ta’ qzież diehel ġe’ fik” (v. 2), “mardet” (v 9), “jitkażbru bid-dnubiet” (v. 12), “is-semm barrani” (v. 10), “is-semm joktor u jiġri” (v. 13), “il-pesta” (v. 13), “il-hsara” (v. 15), u “l-frugħat” (v. 24), jista’ jkollha rwol centrali, forsi anki dominanti fid-diskors. Dan jista’ jseħħi mhux biss ghaliex il-paragun, fil-kuntest tal-poezija ta’ Dun Karm, bejn Malta u miżbla, hu kemm hu medjat, jibqa’ jdarras, iżda ghaliex konxjament il-poeta jqiegħdu f’kontrapożizzjoni max-xbieha metaforika delikata tal-warda u jħalli l-effett li thalli l-kontrapożizzjoni fonologika bejn iż-“ż,” il-“b” u l-“l” li tibqa’ tidwi tul il-poezija u tqanqal lill-erwieħ hobsien f’qabarhom.

L-użu tal-ġisem fl-identifikazzjoni metaforika ta’ Malta ma’ mara u tal-miżbla mal-ġisem ta’ mara, u bil-kontra, għandu għeruq fondi, għax il-ġisem huwa sors universali għal metafori ġoddha li mbagħad jgħaddu mill-

filtru tal-kulturi individwali: “*While the body is a potentially universal source for emerging metaphors, culture functions as a filter that selects aspects of sensori-motor experience and connects them with subjective experiences and judgments for metaphorical mappings.*” Il-metafori, imxettlin fl-esperjenza tal-ġisem, jingħataw forma skont l-interpretazzjoni tal-kultura, ghax “*metaphors are embodied in their cultural environment*” (Yu 247), u dan jidher sew fil-metafori ta’ din il-poezija ta’ Dun Karm ghax l-interpretazzjonijiet li jipproponu jirriflettu l-ideologija konservativa tal-poeta fejn tidhol il-moralità pubblika, speċjalment is-sesswalitā, u l-konfini li jimponi fuq l-idea tieghu tal-identità kulturali Maltija. Is-semantika konjittiva ssostni li mohħna huwa magħmul b’tali mod li s-sistemi konċettwali tagħna jisiltu l-iżjed mill-karatteristiċi ta’ ġisimna u tal-ambjenti fiziċi u kulturali tagħna (247). Għal Lakoff u Johnson dan huwa inevitabbli ghax l-esperjenza hija kollha kemm hi kulturali u ahna nesperjenzaw id-dinja b’mod li l-kultura tagħna hija prezenti digħi fl-esperjenza nfiska (57). Eco jishaq li s-suċċess tal-metafora huwa riżultat (jew “funzjoni”) tal-format soċjokulturali tal-“enċiklopedija” ta’ dawk li qeqħdin jinterpretaw (254) u li l-metafora hija l-ghodda li permezz tagħha nifmu l-“enċiklopedija” ahjar (256). F’din il-perspettiva, il-metafori jinħolqu biss fuq il-bazi ta’ qafas kulturali rikk, jiġifieri fuq il-bazi ta’ univers ta’ kontenut li hu digħi organizzat f’“*networks of interpretants, which decide (semiotically) upon the identities and differences of properties*” (254-5). Filwaqt li hu interpretu ta’ kultura, Dun Karm jiddetermina wkoll l-interpretazzjonijiet li twettaq dik il-kultura.

Il-Konfini Inevitabbli tal-Identità

It-tielet riferiment ghall-barranin, assoċjat mal-Assedju l-Kbir, fis-sitt strofa ta’ “Lil Malta. Tal-Lum u ta’ Ghada,” huwa għall-“ghadu li hadd ma kien rebah,” jiġifieri l-Misilmin: f’din il-poezija Dun Karm juža biss il-kelma “ghadu” (u f’“A Malta,” “*Chè tu sei bella, o che de la tua gloria / t’ammanti nel Settembre*”), iżda f’“Il-Għanja tar-Rebha,” il-poezija li qanqlet lil Laurent Ropa biex isejjah lil Dun Karm il-poeta nazzjonali Malti fl-1935 (Friggieri, *Dun Karm* 116), isemmi speċifikament “il-Mislem hajjen” (v. 26) u “l-Misilmin” (v. 36), ghax fil-konċezzjoni ta’ Dun Karm l-Assedju l-Kbir kien battalja religiūża iktar milli t-tentattiv ta’ qawwa ta’ din id-dinja biex taħkem ohra bl-iskuża, fost l-ohrajn, tar-religjon. Fl-1934 l-ark-eologu filo-Faxxista Taljan

Luigi M. Ugolini kiteb li fi żmien il-Kavallieri Malta kellha tiddefendi ruħha, “*con divino slancio contro le orde mussulmane*” (*Origini XI*), u mhux sempliciment mill-Imperu Ottoman. Mitt sena qabel, fl-1838, il-kittieb Protestant Badger tkellem ukoll dwar ir-rwol ta’ Malta bhala forti kontra l-Iżlam, bhala “*the bulwark of Christendom against the bloody banner of Islamism and infidelity*” (“Preface”). F’“Lil Malta. Tal-Lum u ta’ Ghadu” ftit huwa dak li jghid Dun Karm dwar dan l-ghadu, ghajr li kien b’sahħtu hafna u jgħir ghall-gżejjer Maltin (bl-“*ghodda tal-ghira*” tieghu, v. 19), u għalhekk ried jehodhom taht idejh: il-poeta iktar hsiebu li jikteb dwar il-Maltin, dwar ta’ gewwa, milli dwar dawk li qed jassedjawhom minn barra (aktarx l-Ewropej) bl-imġiba skont hu immorali tagħhom, bhalma kienu assedjawhom il-Misilmin fl-Assedju l-Kbir.

Il-viżjoni tad-dinja ta’ Dun Karm u l-kostruzzjoni tieghu tal-identità Maltija kellhom influwenza kbira fuq kittieba oħrajn ta’ żmieni u ta’ wara l-Indipendenza u fuq id-diskors identitarju Malti b’mod ġenerali. Dan jidher fir-rappreżentazzjoni tal-figura ta’ Dun Karm innifsu. Izda jezisti ritratt tieghu, li Ĝużè Cardona, il-bijografu tieghu, isejjahlu “*sensazzjonali*,” meħud fil-belt kożmopolita ta’ Tuneż fl-1901 meta l-poeta-qassiss kellu 30 sena, li fih jidher liebes ta’ Għarbi, li fil-kultura u l-letteratura Maltija huwa sinonimu mal-Musulman; huwa ritratt li ma jintwera kważi mkien, u ma telax meta fittixt xbieha tieghu fuq l-internet. Huwa ritratt li aktarx jiskuncertana ghax jaġjtina idea ta’ Dun Karm li ma taqbel xejn mal-immaġni li bena tiegħu nnifsu u li bnew dawk li kitbu u tkellmu fuqu matul iż-żmien. Dan ir-ritratt, li jittraġġedixxi l-konfini ċari li stabbilejna ghall-personalità kulturali tieghu, jinvadi l-ispazju ikonografiku merfugħ għal Dun Karm b’mod kważi komiku u karikaturali, qis u xi ħadd qabad ritratt “*sagru*” ta’ Dun Karm u għamel sagħrilegġ bi, irredikolah u miegħu rredikola lilna u l-immaġni li bnejna tagħna nfusna u tal-konfini tal-kultura tagħna bħala Maltin.

“L-aktar ritratt sensazzjonali,” jikteb Cardona, hu dak ta’ Dun Karm “liebes ta’ Għarbi.” X’fettillu jieħdu Dun Karm biss jiċċi jista’ jghid, iżda Cardona jirraġuna li ried ikollu tifkira ta’ dik l-art, għax li tiehu “ritratt bi lbies Għarbi jibqa’ dejjem ifakkru f’dik l-art hekk qrib tagħna, iżda hekk differenti minna fid-drawwiet, fit-twemmin, fil-kultura u fl-arkitettura”

(56-57). Minħabba l-kuntest kollu, il-bniedem min hu u x'jirrappreżenta fid-diskors kulturali dominanti f'Malta; minħabba l-fatt li kien qassis, u wara sar monsinjur; li f'Malta huwa sinonimu man-negazzjoni ta' dak kollu li muhuwiex Kattoliku Ruman; li kien wieħed mill-persunaġġi ewlenin, kif jgħid Oliver Friggieri, “li ġħenu fil-formazzjoni ta’ kuxjenza nazzjonali” (Xuereb), minħabba dan kollu, ritratt ta’ Dun Karm liebes dan l-ilbies quisu ċajta goffa.

Imma fil-fatt, dan ir-ritratt huwa konferma u mhux negazzjoni tad-diskors dominanti dwar l-identità u l-kultura rappreżentat mill-poezija u l-figura tal-Poeta Nazzjonali. Hemm element qawwi ta’ Orjentaliżmu fi, ghax donnu huwa parti minn tradizzjoni Ewropea u Ewrocentrika li trid tikkostruwixxi rappreżentazzjoni eżotika tal-Għarab li jilbsu certi kostumi “mhux tas-soltu,” jiġifieri mhux bhal tagħna, u tqiegħed elementi apposta fir-ritratt li jikkonfermaw dan il-karatru eżotiku, bħall-kefija tal-bedwini, l-ixkubetta u t-“tavolina” bl-iskultura u d-disinji Orjentali. Huwa ritratt ikkummissjonat minn turist, liebes, kif qalli l-poeta magħruf Tuneżin Awlad Ahmed, ilbies tradizzjonal tat-Tuneżja (“*il porte des habits traditionnels de Tunisie*”) li jrid jagħmel xi ħaġa mhux tas-soltu li timmarka l-fatt li qiegħed barra minn pajjiżu, f’kuntest strangier, u b’ebda mod ma tirrifletti l-personalità normali tiegħu. It-tieni nett, muhuwiex ritratt li jaqbad lil Dun Karm kif verament hu, kif hafna drabi nippretendu li jagħmel ritratt. Fuq kollo, muhuwiex ritratt li jlaqqa’ lill-Malti mal-Għarbi-Musulman: huwa eżattament bil-maqlub, ritratt li jistabbilixxi n-natura mhux tas-soltu ta’ din il-laqgħa u għalhekk jistabbilixxi l-konfini bejn il-figura Maltija u l-kultura Għarbija-Musulmana, mifħuma b’mod monolitiku skont it-tradizzjoni Orjentalista (ara Varisco 71-2 u bosta studji f’Marco Galea). Fil-harsa tagħna, ir-ritratt jisseparahom b’mod viżiv, ghax *ilibbes* lill-Malti ta’ Għarbi u b’hekk igiegħlu jidher stramb; hu u “ghal taparsi” jwahhadhom, kważi bi ħlieqa, ir-ritratt qed ibegħedhom b’mod definitiv minn xulxin. Għal darba, Dun Karm “qed jagħmilha” ta’ Għarbi, u l-eċċezzjoni, ir-ritratt tat-turista, jikkonferma r-regola opposta. F’dan ir-ritratt meħud għand F. Valenza, kunjom Taljan pjuttost mifrux fit-Tuneżja ta’ dak iż-żmien (kif jixhed is-sit tunisie-genealogie.com), ta’ 24, avenue de France, f’Tuneż, Dun Karm qed jistabbilixxi min hu u min mhux.



Dun Karm f'Tuneż fl-1901
Hajr lit-Taqsima tal-Arkivji tal-Biblijoteka, I-Università ta' Malta

Ir-ritratt huwa stqarrija tal-valur kulturali tal-protagonista, forsi tas-superiorità kulturali tiegħu, ghax il-bniedem Malti qed juri li kapaċi jżur l-art tal-Ohrajn, ihaddanha, u johrog minnha kulturalment iktar għani minn qabel, u fl-istess ħin superjuri, ghax ihaddan lilha u iżjed minnha. F'ċertu sens, it-turizmu tas-seklu 20, bħall-esplorazzjoni Ewroċentrika ta’ artijiet Ohra minn individwi u gruppi fis-sekli ta’ qabel, huwa “esplorazzjoni” li twassal ghall-pussess, “*possession by exploration*” (Ashcroft, Grittih, Tiffin 94). It-turisti jidħlu fit-territorju tal-Ohrajn biex isibu esperjenza eżotika. Ghalkemm jippretendu li qed ifixxu l-ġdid, fil-verità qed ifixxu dak li digħi jafu: anki fl-imghoddi, l-esperjenza tal-vjaġġaturi kienet immexxija mill-aspettattivi li ssawru matul sekli shah ta’ immaġinar superstizzjuż, u għalhekk it-turisti moderni jivvjaġġaw biex “jiskopru” dawk l-esperjenzi sterjotipiċi li digħi huma prezenti fl-“eżotiku” tal-immaginarju tagħhom. L-eżotiku huwa l-mhux tas-soltu ecċitanti, saħħari, “*a stimulating or exciting difference, something with which the domestic could be (safely) spiced*” (94). Fejn ma jsibux is-sinjalji tad-differenza immaginata li jkunu qegħdin jippretendu li jsibu joholquhom huma billi jikkraw, ngleħdu ahna, “villagġi turistici” li jirriproduċu l-ingredjenti eżotici, bhas-siġar tal-palm u l-bajjet ileqqu bir-ramel abjad. L-istess riproduzzjoni tidher fir-ritratti ppużati ghalkollox stilizzati li jit-tieħdu “fil-post,” inkella fuq “sett” iddisinjat apposta, bħalma hu l-każ tar-ritratt ta’ Dun Karm meħud fi żmien meta aktarx hafna mir-ritratti kienu jittieħdu fil-kmamar tal-fotografi. Ix-xena mahluqa apposta għar-ritratt jew l-attrazzjoni turistika ssir “*an imaginative construct that says more about the European fantasy than the actual location in which it finds its setting*” (Ashcroft, Griffiths, Tiffin 97-8); hija dikjarazzjoni ta’ differenza, ta’ distanza, ta’ konfini ċari, li tistqarr x’iñhi l-attitudni ta’ min qed jikkummissjona r-ritratt quddiem ix-xbieha li jrid joħloq.

Il-kitbiet ta’ Manwel Dimech u l-analizi li jagħmel Michael Grech jof-fru stampa tal-kuntest storiku u kulturali Malti li fih Dun Karm żar Tuneż fi triqtu lejn Franza, il-kolonizzatriċi ewlenija tal-Afrika ta’ Fuq tas-seklu 19 u 20. F’xi kitbiet tiegħu, Manwel Dimech jitbiegħed minn karatterizzazzjoni kunflittwali u apertament għellidija tar-relazzjoni bejn il-Maltin u l-Għarab minhabba r-religjon, interpretazzjoni li tidher sew kemm f’“*Il-Għanja tar-Rebha*” (1927) ta’ Dun Karm kif ukoll ftit snin wara f’“*Lil Malta. Tal-Lum u ta’ Ghada*,” u waqt li jammira xi karatteristiċi tal-

Gharab, f'kitba f'*Il Bandiera tal Maltin* tas-6 ta' Mejju 1899, sentejn qabel il-mawra ta' Dun Karm f'Tuneż, "jikkundanna lill-Maltin li kienu jgħib ruhhom hażin ma' Għarab li kien hawn jahdmu Malta." Minkejja li jfahhar lil Franzia, Dimech jirrikonoxxi li l-Ewropej mhux dejjem kienu qegħdin jittrattaw tajjeb lil dawn il-popli: "l-Għarab ta' xi pajjiżi Ewropej," jgħid, "imsejknin," "jahdmu ghall-Ewropej bhalma bagħal jahdem għal sidu" (M. Grech 55-56). Iżda meta jikteb lill-Maltin ta' Tuneż, fejn mar għal ftit żmien meta hareġ mill-habs wara li skonta l-piena għad-delitt li wettaq f'żgħożitu, Dimech jghid lill-Maltin li għandhom xorti kbira li jinsabu "taħt il-bandiera Franciża li kienet l-ewwel wahda ftit aktar minn 100 sena ilu li għallmet x'inhi l-libertà" (M. Grech 56). B'mod ġenerali, Dimech jara lill-Għarab bhala ġens inferjuri, u għalkemm huwa minnu li darba jir-referi ghalihom bhala "dan il-poplu kbir," Grech jargumenta li jagħmel dan għax kien konvint li jekk il-Maltin jitghallmu l-ilsien Għarbi jkunu jistgħu jaqilgħu l-hobża ta' kuljum bl-akbar heffa (58). Għaldaqstant, anki mohh imdawwal bħal ta' Dimech kien mgharraq fil-pregħidizzji kontra l-Għarab li aktarx, kif juru bosta studji, fosthom dawk miġburin minn Marco Galea, kienu (u għadhom) mifruxin f'Malta.

Kif jixħdu xogħlijiet bħal "Lil Malta. Tal-Lum u ta' Ghada" u "Liema? Bejn is-sena 1940 u 1-1943," il-poežija ta' Dun Karm mhix interessa wa-wisq f'dak li jseħħi lilhinn mill-kuxjenza immedjata tiegħu u miċ-ċrieki konċentrati ta' dinja magħmulha mill-omm, id-dar tat-tfulija, ir-rahal, u eventwalment Malta u l-Knisja Kattolika tagħha. Il-konfini tagħha, bħal dawk ta' għażira ċkejkna, huma riġidi u l-ispażju magħluq u limitat hafna. Huma l-konfini tal-immaġinarju personali u kollettiv tiegħu, l-univers kollu tiegħu miġbur fl-"*"Univers Iehor"* (1930) ċkejken li jikkrea b'tant passjoni poetika u emottiva. F'dan is-sens, huwa kreatur b'viżjoni profondament konservattiva, jiġifieri ta' konservazzjoni ta' mghoddi kollettiv fabbrikat u idealizzat, li kellu impatt straordinarju fuq kittieba ohrajn ghax ippropona interpretazzjoni Romantika tal-kultura Maltija li tidher sempliċi u programm kulturali mhux polemikuż jew kunflittwali, la diviżiv u lanqas ġħalkollox reali.

Dun Karm kien, u sa-ċertu punt għadu, figura li tgħaqqa lill-Maltin mhux biss għax, fuq talba ta' Robert Samut, kiteb l-innu nazzjonali, imma wkoll għax ma kienx figura li tifred, li tqanqal il-hama soċjali, kulturali u

politiku, li tieħu pozizzjoni li tista' toħloq wisq kunflitt fl-ispazju kulturali u politiku dominanti fuq il-kwistjonijiet il-kbar. Dan ma jfissir li ma kel-lux kurrenti kontrih jew sahansitra ghedewwa mahlufin li haduha kontrih pubblikament: Ĝużè Cardona (174-6), Oliver Friggieri (*Il-Bniedem fil-Poeta*, 75-81) u Ĝużè Cassar Pullicino (38-43) jiddokumentaw din l-oppozizzjoni b'ċerta reqqa. Friggieri jistqarr li “fit-taqbida għall-ilsien Malti” Dun Karm “ma hariġx jiġieled fil-berah u jingħad li lanqas ma kien jinqala’ wisq biex jaqbeż għall-Għaqda tal-Kittieba tal-Malti fil-miftuh” (Friggieri, *Il-Bniedem fil-Poeta* 8). Irid jingħad li Dun Karm ma kellux il-forza kbira ta’ partit politiku ewljeni qed jagħmel kampanja kontrih, jew istituzzjoni bhall-Knisja Kattolika tiddemonizzah u tiskomunikah, jew l-awtoritajiet imperjali Brittanici jfittxulu fi ħwejġu qis u kriminal jew deciżi li ježiljaw. Barra minn hekk, Dun Karm saħħar lil hafna Maltin bil-hila letterarja li, għal darb’ohra, għażlet li, fi ħdan l-ġhażla viżjonarja u kuraġġuża li jikteb bil-Malti, ma tkunx trażġressiva jew kunflittwali.

Waqt li Mario Azzopardi jikkritika dik li jaraha bhala n-newtralità konvenjenti u opportunistika tiegħu, Friggieri u hafna mid-diskors uffiċjali dwaru, bhad-dokumentarju li sar fl-2011 mid-Dipartiment tal-Informazzjoni tal-Gvern, jelogja lil Dun Karm għax insista li ma jindaħalx fil-politika. Mario Azzopardi jghid li minhabba “s-sentimenti provinċjali” u “d-dispozizzjoni bukolika” tiegħu bhala “letterat magħruf, sacerdot imlaħhaq li ried jinkoragġixxi innu idealizzat bil-vernakular,” Dun Karm ma setax jhedded jew ifixkel lill-Gvern Imperjali. “L-aspirazzjonijiet sentimentali, religjuzi u lingwistici, imbegħdin mill-konfront politiku attiv, setgħu jitqiesu mill-Kuruna bhala ideali marginali li ma kinu xikkon-testaw” lill-poteri ta’ zmien; jekk xejn, dawn l-aspirazzjonijiet tiegħu “kkonformaw mal-istratum kolonjali bhala att iehor ta’ rassenazzjoni gratifikata min-naha tal-abitanti” (M. Azzopardi 11). Il-kontemporanju ta’ Dun Karm, Manwel Dimech, għamel għażliet hafna iż-żejjed diffiċċi biex iwettaq l-ideali tiegħu għal poplu hieles u emanċipat u għalhekk ma kellux l-istess xorti. Waqt li l-“Innu Malti” ta’ Dun Karm ma jqanqalx inkwiet bejn Malta u “min jaħkimha,” “L-Innu tal-Maltin” ta’ Dimech (1912) huwa kontra-innu mghaddab u sarkastiku ta’ riformatur li donnu qata’ qalbu mill-emancipazzjoni tal-poplu Malti (G. Azzopardi 192-4). Mario Azzopardi jghid li l-kolonjalisti Inglizi ma setgħux jiksruha ma’ Dun Karm għax “ma kienx qed jiġi pressa għal xi programm ta’ azzjoni u

żvilupp ekonomiku” għall-poplu; għall-kuntrarju, “Psaila kien jitbeżza’ mill-implikazzjonijiet tal-progress. Il-poezji tieghu tblegħdu konxjament mir-realtà tal-urbanizzazzjoni u minn ambjenti politikament sensitivi bhat-tarzna jew il-port, arterji ewlenin tal-Brittana f’Malta” (M. Azzopardi 11). L-gheluq, il-provinċjaliżmu u l-biża’ mill-ġdid irrapreżentat mill-kultura urbana jew barranija jidhru f’ghadd ta’ poezji tiegħu, imma Dun Karm jittrażmettihom b’qawwa metaforika kbira f’“Lil Malta. Tal-Lum u ta’ Ghada,” fost l-ohrajn billi jinqeda bil-kuncett tas-safa fizika u morali.

Malta Mhux Mimsusa

Dun Karm jistabbilixxi u jikkonkretizza l-konfini tal-identità kulturali u morali tal-Maltin permezz tal-ġisem nazzjonali u jinsisti fuq il-puritā tal-Maltin li qiegħda titniġġes; fuq il-verġinità (jew almenu l-kastitā) identitarja tagħhom, irrapreżentata mill-warda tax-xbubija, li qed issir “bħal miżbla;” qed jagħdab u jitbaqbaq, u għalhekk mhux qed jagħmel sforz biex jostor ix-xbieha sesswali li qed jinqeda biha ta’ Malta, it-tfajla jew mara nazzjonali, li qed thalli “minn kull xorta ta’ qżież” jidhol ġo fiha, bhalma l-irġiel moralment imniġġsin jippenetraw il-prostituta iktar imniġġsa minnhom.

Il-kelma “qżież” għandha konnotazzjonijiet verament koroh fil-Malti li huma riflessi, fost l-ohrajn, fil-hoss ikrah tagħha: ghax “qżież” tirreferi għall-agħar tip ta’ hmieg (u attitudni jew imġiba), hmieg li jdardrek, iqallgħek. Id-Dizunariu mill-Malti għall-Inglis ta’ V. Busuttil tal-1900, rivedut minn Giovanni Magro fl-1932, jiġifieri fiziż-żmien meta Dun Karm hareġ il-poezija tiegħu, jikkonferma din it-tifsira tal-kelma “*kżież – nastiness, dirt, dirtiness, filth, uncleanliness, kżież* (immoralità) *obscenity, filthiness.*” Dan l-użu semantiku ta’ “qżież” jidher ukoll fil-ktieb tal-Kanonku Pawlu Galea tal-1912 kontra Manwel Dimech, *Il-Kerk ta’ d-Demoniu micxu f’Malta*, li fih l-awtur jakkuża lil Dimech li bl-appell tiegħu lin-nisa biex iħabirku għall-istess drittijiet tal-irġiel, il-fini tiegħu kien li “*jitfa’ fil-qżież il-karatteru nobilissmu, u l-missjoni mqaddsa, li kull mara Nisranija għandu jkollha fis-soċjetà*” (64). Dan huwa ironiku ħafna ghax kien Dimech li tkellem u aġixxa favur ir-rispett u l-jeddiġiet tan-nisa Maltin tant li l-pastorali tal-Isqof Pietru Pace tal-11 ta’ Ottubru, 1911 ikkundannat lix-Xirka tal-Imdawlin u *Il-Bandiera tal-Maltin* għax permezz tagħhom Dimech kien qed jiżra’ ideat soċjalisti bħal li n-nisa jkunu f’kolloxbi bhall-irġiel u li għandhom l-istess drittijiet fis-soċjetà, haġa li



Mons. Pawlu Galea
Mill-ktieb tieghu X'Rajt u Xi Smajt, 1926

hi kontra t-tagħlim tal-Iskrittura Mqaddsa u kontra l-Vangelu u kontra kull bażi tal-ordni soċċali (Montebello 382-3; Dimech u Montebello 15). Il-konnotazzjonijiet sesswali u morali ta' "qzież" jidhru wkoll fid-definizzjoni li jagħti Erin Serracino Inglott fis-seba' volum ta' *Il-Miklem Malti* (1981): "Qaghda ta' kulma jgħagħal lil min jitqazżeż; kull haġa ta' hmiegħ jew stmerrija u l-effett ta' tmeżmiż u dardir li jgħib fuq il-bnedmin; hwejjeg li jqallgħu u li jwasslu lil min jahrabhom sew materjalment u sew moralment." L-estensjoni semantika ta' din it-tifsira hija "mgħiba ta' żena; immoralità; oxxenità." Din il-konnotazzjoni ma tidħirx, però, fil-*Maltese-English Dictionary* ta' Aquilina li ħareġ fl-1990, aktarx għax il-lessikografu deherlu li din it-tifsira ma baqghetx hajja fost il-kelliema Maltin.

Fil-kuntest tax-xogħol letterarju ta' Dun Karm, ir-riferiment ghall-Kan. Pawlu Galea (1866-1952) u l-ideat tiegħu huwa sinifikattiv ghax Dun Karm kien iqisu ta' ġewwa miegħu, "habib tieghi mill-qodma" (Friggieri, *Dun Karm* 8). Kien dan il-qassis li, flimkien ma' Gużże Muscat Azzopardi, habbar lil Dun Karm, fil-pjazza tal-Palazz, il-Belt, li huma kienu se johorġu perjodiku bil-Malti, *Il-Habib*, u hajru biex jikteb poezijsa bil-Malti (minkejja li aktarx kienu ilhom iħajruh biex jikteb bil-Malti nies bhal Muscat Azzopardi sa mill-1899). Dun Karm laqa' l-istedina u l-ewwel poezijsa tiegħu bil-Malti, miktuba fil-11 ta' Jannar 1912, "Quddiem Xbieha tal-Madonna," dehret fl-ewwel harġa ta' *Il-Habib* tal-1 ta' Frar 1912 (Friggieri, *Dun Karm* 8; Cassar Pullicino 9-11). Dun Karm jesprimi l-ammirazzjoni tiegħu lejn Mons. Pawlu Galea fil-21 kwartina tal-poezijsa, "A Mons. Paolo Galea (Nel Suo Giubileo Sacerdotale)," hamsa u ghoxrin sena minn mindu ha l-quddiesa, ippubblikata f'*Il-Habib* tal-20 ta' April 1915 (Dun Karm, *Le Poesie* 217) li fiha jsejjahlu sacerdot għal dejjem u jassocjah, fost l-ohrajn, mal-paċi u l-imhabba: "Pace è il tuo verbo" (v. 37) jghidlu, "Amor ti fece / e l'Amore non muor" (v. 57-8); fl-ahħar żewġ strofi jheġġu biex jaqsam hobżu ma' dawk li huma bil-ġuh u jghid kelma ta' faraġ fejn l-aktar hemm in-niket. Fl-ahħar kliem tal-poezijsa jghidlu wkoll biex "dove temeraria / grida la ciurma dei venali e astuta / nell' assonnato popolo s'insinua, / vibra l'anatema," ghax il-poeta huwa konvint li meta c-ċorma makakka ta' nies ta' fidi żgħira u ta' valur ċkejken tgħolli lehenha b'mod ardit biex tqanqal il-poplu bi nghas bil-hażen tagħha, il-Monsinjur Galea jqum biex jiġgieled kontra din l-ghajta taċ-ċorma mhassra. Jidher li ż-żewġ saċċerdoti kienu jafu sew l-istorja, il-karatru u x-xogħol ta' xulxin.

Dun Karm ippubblika l-ewwel poežija bil-Malti fil-perjodiku ta' Muscat Azzopardi u l-Kan. Galea fl-istess perjodu li Galea ppubblika l-ktieb tiegħu, *Il Kerk ta'd-Demoniu micxu f'Malta*, u l-kliem fi tmiem il-poezija li ddedikalu jagħti x'jifhem li Dun Karm kellu għarfien tajjeb tal-karattru u l-hidma militanti ta' Galea, hidma li tixref sew, fost l-oħrajn, f'dan il-ktieb ahrax tieghu ta' disghin faċċata li fiha jikkundanna lil Manwel Dimech. Dan il-ktieb, maħruġ “bis-sensja tal-Knisja” u mittum fl-14 ta' Novembru 1911, fit-ġimħat wara li l-Isqof skomunika lil Manwel Dimech fit-23 ta' Ottubru 1911, jaġhtina ħjiel tal-fehmiet dwar in-nisa li sab madwaru Dun Karm u li ma setghux ma influwenzawx ir-rappreżentazzjoni tan-nisa f'poeziji tiegħu bħal “A Malta,” “Lil Malta. Tal-Lum u ta' Ghada” u “Liema? Bejn is-Sena 1940 u l-1943,” minkejja li dawn inkitbu bejn ghaxar snin u tletin sena wara l-pubblikazzjoni tal-ktieb dwar il-qerq tad-dimonju. Skont Galea, “il-mara,” kif turi l-ğräjja tal-Ġenesi, “hija fin-natura tagħha iżżejjed debboli milli huwa r-raġel,” għax “hija temmen iżżejjed malajr il-kliem qarrieqi” tas-serpent li weghedha ġid fil-ħin li ried jagħmillha d-deni. “Kien jaf fl-ahħar nett li l-mara għandha manjieri tajbin biex trattab bihom il-qawwija volontà minn tar-raġel. Għaldaqstant mhux għal ħaq-ohra, il-giddieb, qarrieqi, il-ħajjen serpent ried l-ewwel ma jistraxxa lil Eva biex permezz tagħha mbagħad jistraxxa lil żewġha” (Galea 63). Ladarba jirrifletti l-fehma ta' Galea dwar in-nisa, il-verb vjolenti “straxxna” jistħoqqlu kumment ghax ifisser li l-mara ġġiegħel bla ħniena lir-raġel jixkana għal warajha bla ma jrid; il-mara tagħmel malamira bit-tbahrid lir-raġel, fis-sens li thabtu wisq u ġġibu kważi ma jiswiex aktar (ara “straxxna” u “malamira” f'Erin Serracino Inglott).

Hemm konvergenza mhux mahsuba bejn ir-rappreżentazzjoni tal-omm nazzjonali fid-diskors nazzjonalistiku u dawn l-ideat konservattivi ta' Galea dwar il-mara. “*Nationalist rhetoric*,” tikteb Pam Morris, “utilizes metaphors of ‘Motherland’ and ‘Mothers tongue’ but these mythicize Woman, while women are marginalized from actual public life” (190). Galea jinsisti li l-mara m’għandu jkollha ebda xogħol barra mid-dar u ebda rwol pubbliku ghax inkella jbatu t-trabi tagħha (69); l-awtur jemmen li skont l-Iskrittura Mqaddsa, “l-offiċċi,” id-dmirijiet li għandha l-mara fil-familja, “taħt setgħa tar-raġel” li jkun “jikkmandaha,” jirrappreżentaw id-dmirijiet li għandha “fis-Socjetà” (70, 71). Galea jgħid li l-ktieb tal-

Proverbji fil-Bibbja juri “lill-mara liema huma l-obbligi u l-ufficċċi li hija għandha fil-familja mnejn imbagħad dawn johorgu ghall-ġid ta’ kollha kemm hi s-socjetà” (73), u għalhekk ir-rwol tagħha huwa essenzjalment fil-familja u fid-dar. Galea jikkwota lil Santu Wistin li jghid li mhux in-natura tal-mara iżda l-htija originali tagħha “giebet li jkollha b’padrun tagħha r-raġel,” u meta dan l-ordni tas-setgħa tar-raġel fuq il-mara ma jiġix osservat, “in-natura tithassar iżjed, u iżjed tikber il-htija” (71). Minkejja li “t-tagħlim tal-Evangelju jqiegħed lill-mara fid-dinjità ewlenija minn tagħha, jagħmilha anzi wisq aktar nobbli,” il-haża li fid-dar għandu jmexxi r-raġel u mhux il-mara “hija ġejja mill-istess natura, kemm imhabba l-forzi, li fil-mara huma wisq dghajfa, u wisq qawwija fir-raġel; kemm ukoll, anzi iżjed, imhabba l-qawwa tal-intelligenza; hekk jammettu l-bned-minn kollha, billi jafu li dejjem il-mara kienet sotta tar-raġel u qatt ir-raġel sotta tal-mara” (72). Mara trid tkun il-ghaxxa ta’ żewġha u għaliex irid ikollha l-“virtù,” l-“kastitħa,” l-“imħabba,” l-“ghaqal,” u t-“thabrik” (73-74); trid tkun “fidila miegħu f’kollo u għal dejjem,” trabbi u trawwem fi wliedha “kostumi” tajba, u tίzra’ fihom iż-żerrieħha tar-religjon Kattolika (74). Galea jikkwota fit-tul minn ittra tal-Papa Piju IX tal-1867 li tħid li fin-nisa l-mistħija “hija naturali” u għalhekk meta l-ghedewwa tar-Religjon “iqegħduhom fil-pubbliku,”

jistraxx nawnhom ’il barra mill-hajja u mid-doveri tad-dar. Il-mara li tkun edukata tajjeb fir-Religjon, fid-dar tkun tassew dawl l-iżjed pur u qawwi, u l-glorja ta’ żewġha; fuqha tīgi mibnija l-familja, u ta’ din hija tkun ir-rabta tal-paci u l-ġibda lejn il-qedusija. Iżda l-mara mim-lija bis-supervja u bl-ardir ma tkunx trid taf iżjed bil-kura u bid-doveri tagħha: fid-dar hija tkun żerrieħha minn ta’ nuqqas ta’ ftehim, żerrieħha ta’ glied, ta’ skandlu lil kulhadd.

Galea jikkonkludi li r-renju tal-mara, bhal dak tal-mara bil-ghaqal ta’ Dun Karm f’“Kewkbet is-Safar,” għandu t-tron tiegħu d-dar, “f’nofs il-familja tagħha” (76).

Skont Dun Karm, l-imġiba tan-nisa trid tkun ikkaratterizzata mill-“mistħija fil-hars, fil-kliem, fil-lbies” (v. 6), u l-mara timxi fit-triq mingħajr ksuhat, “*buona, raccolta nella tua fal detta*” (“A Malta”) kodċi li jaqbel miegħu G. Gauci li xandar it-taqbila “Sinjorina Chif Imbdilt!”

fl-ewwel faċċata tal-gazzetta pjuttost miftuha *Il Hmara* tat-30 ta' Mejju 1931 li fiha kienu jiktbu wkoll awturi mdawlin bħal Juan Mamo. Minkejja li Manwel Dimech xandar fehmiet ċari hafna dwar l-emancipazzjoni tan-nisa Maltin fil-bidu tas-seklu għoxrin, din it-taqbila u kitbiet simili li kienu jidhru fil-gazzetti huma xhieda ta' kultura mifruxa fost il-Maltin iktar milli preġudizzji patrijarkali ta' individwi jew ta' ideologija partikulari. Bhal Dun Karm, Gauci jrid jiddetta x'għandha tkun l-imġiba tat-tfajla Maltija u jistqarr minnufih li jrid li t-tfajla Maltija terġa' tibda ġġib ruhha bħal fl-imghoddi, "dejjem serja u umiljata" (v. 6), "b'għajnejk 'l-isfel mixhutin" (v. 8), ghax hekk "Kont tassew ittin pjaċir" (v. 12). Iridha mghottija minn fuq s'isfel, b'wiċċha biss mikxuf, u ma jridhiex thares lejn l-irġiel jew tersaq lejhom. Bhal Dun Karm, Gauci jixli lit-tfajla li "M'għadhiex fik tinsab misthija" (v. 50) ghax issa rasha mimlija "bil-frugħa minn tad-dinja" (v. 51). It-ton patronizzanti u paternalistiku jilhaq il-qofol tieghu meta fl-ahhar strofa jghid lit-tfajla (li tirrappreżenta lit-tfajliet kollha), qisu għandu xi jedd fuqha sempliċiment ghax huwa raġel, li m'għandhiex thalli "Lil min bik iż-żmien jghaddi" (v. 57) parir li jixbah hafna lil dak li jagħti Dun Karm meta lill-mara nazzjonali jghidilha li d-dinja, jiġifieri n-nies l-ohrajn, qed jidhqu biha. Dun Karm jaapplika dawn il-fehmiet popolari għad-diskors nazzjonali tieghu, iżda l-kummenti tieghu dwar l-imġiba tal-irġiel u speċjalment tan-nisa m'għandhomx biss skop metaforiku ghax huma wkoll kontribut dirett ghall-programm kulturali u morali li jfassal għal pajjiżu.

Il-Kanonku Pawlu Galea jitlob lill-“għeżeż missirijietna,” “intom li kkombattejtu taht it-trigja tar-Religion u tas-Sacerdoti bl-aktar kbira Fidi u bl-aktar mixgħula mħabba ghall-Patrija tagħna” biex helsu lil Malta minn “ghedewwa l-izjed moqzieża u horox,” biex iqumu mill-oqbra tagħhom u jaraw lil uliedhom tal-lum u fiex għiebhom “dak ix-xellerat, qarrieqi serpent” ta' Manwel Dimech, “li mar iwegħedhom ibhra u muntanji bi kliem l-aktar qarrieqi” (86). F'appell retoriku mqanqal, Galea jistqarr li “din l-art hija issa pprofanata billi rnexxielu l-vili serpent jitkaxkar fiha u għalhekk issa hija mċappsa bil-qżiżiżiet tieghu”: fil-ling-waġġ tieghu mhux diffiċċi tara x-xeb fil-mod kif jirrappreżenta l-imġiba tas-serp u n-nisa li hu ma jaqbilx magħha, bl-insistenza fuq il-“qżież” materjali u morali, it-tkaxkir, il-hażen u l-querq. L-imseħbin tax-Xirkha

B'IS-SENSIA TA'L CNISJA.

IL
K E R K
ta'd - DEMONIU
MICXUF
f' M A L T Á.

Michtub m'is-Sacerdot P. P. Galea



1912

Stamperia Giuseppe Cumbo
Malta.

Il-ktieb tal-Kan. Pawlu Galea tal-1912 li jikkritika bl-ahrax lil Dimech

tal-Imdawlin ta' Dimech, ulied l-eroj Maltin tal-imghoddi, "qegħdin jixxu mal-moqzież serpent, lilu jaapplawdu tal-vendetta li minnhom irid jagħmel" (87).

Fil-ktieb klassiku tagħha, *Purity and Danger*, l-antropologa Mary Douglas tistabbilixxi li "*there is no such thing as absolute dirt*," għax il-hmieg fi innifsu ma jeżistix. Oġgett jew imġiba ssir hmieg fi hdan sistema ta' klassifikazzjoni li fiha m'hemmx post ghaliha (xvii). Douglas temmen li "l-hmieg huwa essenzjalment diżordni;" il-persuna li tkun qed thares lejh tiddeċiedi hi jekk hix qed tara diżordni jew le, għax il-hmieg joffendi l-ordni. F'ghajnejn il-persuna li tkun qed tagħixxi, l-eliminazzjoni tal-hmieg mhix azzjoni negattiva imma "pass pozittiv biex torganizza l-ambjent" (2). Fl-idea tal-hmieg (qżej) u t-tniggi li jipproponi Dun Karm, it-tnejħija tal-hmieg tfisser l-ghoti mill-ġdid ta' ordni soċjali, kulturali u morali, dak li Douglas tfisser bhala "*making it conform to an idea*" (3), idea u ideal mhux universali imma stabbilit mill-persuna. Biex iħares l-ordni ideali tiegħu tas-soċjetà, Dun Karm javża lil dawk li jiksru dan l-ordni li l-imġiba tagħhom sejkollha konsegwenzi koroh fuq l-immaġni (l-umilazzjoni, v. 4), il-moralità (il-mard tar-ruh, v. 9) u l-psikologija tas-soċjetà (il-mewt tas-sliem, v. 14). Minn perspettiva antropoloġika, Douglas tispjega li

The ideal order of society is guarded by dangers which threaten transgressors. These danger-beliefs are as much threats which one man uses to coerce another as dangers which he himself fears to incur by his own lapses from righteousness. They are a strong language of mutual exhortation (3).

Dun Karm jidher li qed juža dan il-mudell biex jistabbilixxi l-ordni soċjali, kulturali u morali li jemmen li huwa ideali għall-komunità Maltija. Il-poezija tiegħu tagħti rwol determinanti lil valuri morali u regoli soċjali tipiči tal-patrijarkat u li għandhom x'jaqsmu mal-interazzjoni bejn is-sessi fil-pubbliku u fil-privat, speċjalment l-imġiba tan-nisa; tagħti wkoll rwol determinanti lir-religion Kattolika u valur kbir lill-memorja tal-eroj Maltin tal-istorja, bħall-Kan. Pawlu Galea, fit-tfassil ta' kodici kulturali u morali. Il-kumment ta' Douglas li hemm soċjetajiet li fihom, "*certain moral values are upheld and certain social rules defined by beliefs in*

dangerous contagion" (4) jixhet dawl fuq id-dinamika li tqanqal it-tema tal-purità f'Dun Karm, ghax il-poezija tieghu tinqeda bil-perikli tal-mard u t-tniġgis biex tiddefinixxi l-konfini tal-moralità u l-imġiba fis-soċjetà, biex tistabbilixxi l-linja bejn il-mard u s-sahħha, bejn l-indafa u l-hmieġ.

Mary Douglas tistqarr li "l-purità hija l-ghadu tal-bidla, tal-ambigwità u l-kompromess," izda tifhem li "*Most of us indeed would feel safer if our experience could be hard-set and fixed in form.*" Skont Douglas, fil-bneden min kollha hemm xewqa għar-rigidità li tidher f'poeziji bħal "Lil Malta. Tal-Lum u ta' Ghada" u "Liema? Bejn is-Sena 1940 u l-1943," ghax ix-xenqa għal konfini fissi u għal kuncetti ċari hija parti min-natura umana (Douglas 200). Barra minn hekk, kif jixhed Dun Karm, "*The quest for purity is pursued by rejection*" (Douglas 199), ghax il-purità, bħall-eżotiku, tit-lob li ma jkunx hemm kuntatt jew tniġgis minn elementi ġodda: kolloks irid jieqaf f'mument storiku u stat partikulari. Jidher li l-poezija ta' Dun Karm tirfed l-argument li d-diskors dwar il-purità jahdem kontra l-bidla, l-ambigwità u l-kompromess għax in-narrattiva u l-viżjoni poetika tiegħu jinjoraw l-istorja ta' tahlit kulturali li permezz tiegħu Malta, il-lingwa tagħha u sahansitra r-religion, li inevitabilment waslet minn barra, kisbu l-karatteristiċi li jiċċelebra l-poeta.

Filwaqt li jirnexxilha tagħti interpretazzjoni sempliċi u koerenti tal-istorja u programm kulturali protezzjonista li jinfiehem, in-narrattiva poetika ta' Dun Karm ma tiflaħx ghall-kumplessitajiet li ġgib magħha r-realtà ta' reġjun Mediterranju li minn dejjem kienet imsejsa fuq iċ-ċaqliq u t-tħallit, anki fi żmien Dun Karm meta kien hemm il-fenomenu importanti tal-emigrazzjoni, bit-tluq kontinwu ta' eluf ta' Maltin u Ghawdxin lejn artijiet u kulturi oħrajn, bil-kuntatti li żammew ma' art twelidhom u familhom, bir-ritorn ta' ghadd mhux żgħir minnhom lejn il-gżejjjer Maltin, u bil-preżenza ta' ghadd kbir ta' barranin, specjalment fiz-żona urbana ta' madwar il-port. "*Whenever a strict pattern of purity is imposed on our lives,*" tikteb Douglas, "*it is either highly uncomfortable or it leads into contradiction if closely followed; and if not observed, hypocrisy*" (202). Kif jidher f'"Lil Malta. Tal-Lum u ta' Ghada" u xogħlijiet oħrajn, l-interpretazzjoni tad-din ja joffri Dun Karm, bl-oppożizzjoni binarja bejn is-safa u t-tniġgis, hija ghalkkollox personali u tinvolvi l-holqien ta' diskors poetiku li jikkrexa storja mitizzata ta' ġens li minkejja l-idealizzaz-

zjoni Romantika sikit sab ruhu fil-periferija tal-poter deċiżjonali – aktarx kienet din il-marginalizzazzjoni li ġegħlitu joħloq il-miti tiegħu tal-passat. Il-kontradizzjonijiet bejn id-dinja fabbrikata ta' Dun Karm u l-istorja “oġġettiva” huma innegabbli, imma dak li qed joffri l-poeta muhwiex analizi empirika tal-istorja ghax il-proġetti tiegħu kien proġetti kollu kemm hu narrattiv li kellel implikazzjonijiet importanti fuq kif il-Maltin ta’ zmieni u ta’ warajh interpretaw l-istorja ta’ ġenshom.


It-tqegħid ta’ Malta fiċ-ċentru tal-istorja mir-Romantiċi, bħallikieku bid-dinja kollha permanentement ghajnejha fuqha, bħalma hi fir-raba’ vers ta’ din il-poežija, huwa stqarrija poetika ta’ individwalità u centrallità gdida li tisfida l-perifericità u ċ-ċokon endemiku tagħha. Is-safa morali u kulturali tal-Malta dunkarmjana primarjament rurali hija ghodda konċettwali u retorika ideali għax hija stqarrija ta’ individwalità li teħtieg it-tbegħid mill-Ohrajn kollha, kemm Ewropej u Afrikani kif ukoll, saħansitra, Insara barranin, dawk li mhumiex safjin u kasti, u affermazzjoni ċara tal-konfini kulturali, biex tistabbilixxi ruħha u toħrog minn gol-anonimat tal-istorja.

Dun Karm jikkundanna lin-nies tal-iblet, fejn kienu jmorru joqogħdu l-barranin, ghax dawn huma mniġġsin mill-ħażen li ġej minn barra. L-iblet ta’ madwar il-port huma l-ispażju intermedjarju bejn id-dinja ta’ barra u ddinja ta’ Malta, jigifieri l-irħula rurali Maltin, u għalhekk huma bilfors maħmuġin, ivvelenati bis-“semm barrani” (v. 10). L-ghażla tal-metafora tas-semm hija sinifikattiva għax waqt li ż-żgħażaq tal-iblet “jixorbu u jiskru” (v. 11) u dan iwassal biex “is-semm joktor u jiġri” (v. 13) u jsir “pesta” li qed tinfirex fl-irħula wkoll (vv. 13-14), bhala likwidu huwa korp estranju, mhux parti mill-ġisem tal-Maltin, lanqas il-Maltin tal-iblet. Skont Douglas, “*There is hardly any pollution which does not have some primary physiological reference*” (202) u f-“Lil Malta. Tal-Lum u ta’ Ghada” it-tnejjix imiss direttament il-ġisem li jispicċċa b’“kull xorta ta’ qżież diehel” ġo fih (v. 2) u għalhekk jitkażbar bid-dnubiet (v. 12). Iżda s-semm, bħall-inbid barrani li huwa fizikament, kulturalment u moralment velenuz ta’ “Lid-Dielja,” huwa oġġett li l-Maltin jistgħu faċiġment iwarrbuh. Ladarba huwa identifikabbli, huwa wkoll “eżiljabbli.” U jekk ma jinxtorobx ma jistax isir “pesta,” li magħha ġġib theddida hafna iktar malizzjuża mil-likwidu tas-semm.

DESCRIPTION GENERALE
DE
L'AFRIQUE
SECONDE PARTIE DV MONDE.
**AVEC TOVS SES EMPIRES,
ROYAVMES, ESTATS, ET
REPUBLIQUES.**

Où sont deduits & traités par ordre leurs noms, affièt, confins, mœurs, richesses, forces, gouvernemēt, & Religion : Ensemble la Généalogie des Empereurs, Roys, & Princes souverains lesquels y ont dominé jusques à nostre temps.

Failli PARISIER D'AVITT Seigneur de Montmarin, Gentilhomme ordinaire de la Chambre du Roy.



A PARIS.

chez CLAUDE SONNIUS, rue saint Iacques, à l'Escu de Balle, &c au Compas d'or.

M. DC XXXVIL
Avec Approbation & Privilège du Roy.

“Fior del mondo”

Il-metafora tal-warda li tidher darbtejn fl-ewwel sitt versi ta’ “Lil Malta. Tal-Lum u ta’ Ghada” għandha konnotazzjonijiet politici u kulturali storici marbutin mal-fatt li l-filo-Taljani Maltin ta’ zmien Dun Karm kienu jsejhu lil Malta “*fior del mondo*,” warda tad-dinja, frazi li l-poeta dahhal b’ironija meta ppubblika l-poezija *f’Leħen il-Malti* fl-1934. Jista’ jkun li l-ironija ta’ Dun Karm ġejja wkoll mill-fatt li bil-kliem sabih tagħhom b’kolloġx dwar is-sbuhija ta’ Malta, kienu huma li attakkaww minkejja li għamel minn kolloġx biex jistkenn mill-politika partiċjana, u dan jidher čar fl-episodju tal-kritika kontrib ta’ “Pi Di” fil-gazzetta *Malta* tad-29 ta’ Settembru 1934 (Cardona 175), ftit ġimħat qabel ma kiteb “Lil Malta. Tal-Lum u ta’ Ghada,” li l-poeta wieġeb bil-poezija, “Lill-Habib Tieghi Pi... Di...” li kitibha fil-5 ta’ Ottubru iżda ppubblikaha biss sena wara. Dun Karm jghid li “*Malta fior del mondo*” huwa “qawl ta’ qabel żmienna,” fatt li jikkonfermah Albert Ganado, li jghid li dan it-titlu bit-Taljan kien digħi nghata lil Malta fis-seklu 17 (83). It-test li qed jirreferi għaliex Ganado huwa *Description générale de l’Afrique* tal-1637 li fih Pierre d’Avity jghid li “*Malta, fior del Mondo*” huwa proverbju komuni f’Malta u jfisser li Malta hija “l-fjura tad-dinja, kemm minhabba l-armamenti, il-fortizzu u l-munizzjon tagħha, kif ukoll minhabba n-nies li jidde-fenduha” (540). George Percy Badger uža dan il-proverbju b’konnotazzjonijiet semantiċi inqas ġellidin biex jiftah id-*Description of Malta and Gozo tieghu tal-1838*: “*Fior del mondo is the ardent language of the love of our country,*” jikteb Badger, “*and though Malta, which has received this superlative appellation from its devoted children, is but a rock, yet ‘a rock is a rock’ all the world through.*” Badger jikteb li s-sema ta’ Malta, il-port “nobbli” u l-pożizzjoni ġeografika specjalji tagħha ħdejn artijiet ohrajn jaġħmluha “*a rock singularly interesting, and of vast intrinsic importance*” (“Preface”). Badger jiispjega din it-tifhira tal-Maltin lil arthom billi jinsisti fuq id-devozzjoni tagħhom lejha. Lil Malta Badger jidher li jqisha metaforikament bhala “blata,” soda, importanti, u għalhekk hija “fjura tad-dinja.”

F’dik li tidher li hi verżjoni bikrija ta’ “Lil Malta. Tal-Lum u ta’ Ghada” li nkitbet tliet snin qabel, fil-25 ta’ Ottubru 1931, iżda qatt ma giet ippubblikata minn Dun Karm, poezija bl-isem ta’ “Lil Malta,” Dun Karm iqiegħed il-“Warda tad-dinja” bejn il-virgoletti biex jirreferi

direttament ghal dan l-isem li fis-sena ta' qabel qanqal ir-rabja, ghal raġunijiet parzjalment simili, ta' Ĝużè Ellul Mercer fil-faċċata tal-gazzetta tal-Partit tal-Haddiema, *Il Cotra* ("Malta Ĝenna tal-Art," 29 ta' Mejju 1930) li tagħha kien l-editur. Iż-żewġ kitbiet jibdew bir-riferiment għal Malta bħala warda jew "fjur tad-dinja" u jikkritikaw lill-Maltin li mhux qed jghixu l-valuri li jippritkaw u t-tnejn jieħdu pozizzjoni kritika: l-artiklu ta' Ellul Mercer huwa mhux biss ironiku imma sarkastiku, waqt li Dun Karm jinqeda bil-kelma verament mhux tas-soltu ghall-poezija tiegħu "fahxija," li jidher li żiedha wara u li fono-ġikament u semantikament tixhed ir-rabja tiegħu.

Anki l-forma li jagħzel għal din il-poezija apertament politika tiegħu tirrifletti l-pożizzjoni kritika tiegħu: il-poezija nkitbet "Wara l-ġrajja ta' Pentekoste tal-1931" u tikkritika lil "dawk li żżomm bi ħbiebek," li "Tefghu is-semm ġe' qalbek u ġe' hsiebek," donnu qed jgħid ghall-barranin l-aktar viċin tal-Maltin, it-Taljani, interpretazzjoni li Oliver Friggieri jaqbel magħha, anki ghaliex kien żmien il-kwistjoni politiko-religiża, tas-sospensjoni tal-Kostituzzjoni (1930-1932) (Ittra), u l-kwistjoni tal-lingwa. Ghax id-“dispett,” li hu tip ta’ strambott, huwa magħmul minn kwartina bir-rima u żewġ distici, "*uno strambotto di sdegno, di corruccio, di sprezzo o d'offesa*" (Nigra XII) li juri nuqqas ta' qima u mħabba (Friggieri, *Dizzjunarju*, taht "rispett"). Jista' jkun li kien minħabba l-akkuża lil "ħbiebek" li ma ppublikax din il-poezija, jew b'mod generali ghax din il-poezija "hi aktar mgħaddha" minn "Lil Malta. Tal-Lum u ta' Ghada", "u għalhekk hallieha manuskritt" (Friggieri, Ittra): li hu żgur hu li hemm xebħ tematiku kbir bejn dawn iż-żewġ poeziji, ghax it-tnejn jindirizzaw lil Malta bħala mara u jirreferu ghall-fama ta' Malta fost artijiet ohrajn; għad-d-“dahka” donnha sodisfatta u malizzuża tal-barranin, li "tfaqqa" bħal f"“Lid-Dielja;” għat-telfien tas-sahha morali tal-Maltin; u għassemm tal-barranin li qed jinfirex, bħala korp barrani, identifikabbli u strangier, fost il-Maltin. F'dan id-dispett il-poeta jistieden b'mod ironiku lil Malta biex titbaxxa iż-jed, ghax digħi tbaxxiet moralment, biex tisma' lill-barranin jiddieħku biha. Din il-poezija qasira nstabet ma' ohrajn f'manuskritt jismu *Pro Memoria – Hsibijiet Żghar* ippublikat minn Oliver Friggieri fl-1980 wara li hareġ Il-Poeziji Migħura ta' Dun Karm (*Il-Bniedem fil-Poeta* 114).

Ir-riferiment ghall-“grajja ta’ Pentekoste tal-1931” mhuwiex ċar, iżda nahseb li Dun Karm qed jitkellem fuq dak li l-gazzetti *Il Cotra* u *Malta Tagħna* ta’ Mejju 1931 jirreferu għaliex bhala l-ġuri ta’ Pentekoste li sar fid-19 ta’ Mejju. Sebgha min-nies, fosthom id-delegat Laburista Karmenu Ciantar (“Karmenu Ciantar,” *Il Cotra*, 28 ta’ Mejju 1931), instabu hatja li għamlu l-istorbju f’Għid il-Hamsin tal-1930 malli l-Isqof beda jipprietka bit-Taljan. L-akkużati kienu ħarġu jgħajtu u jgergru mill-Katidral ta’ San Ģwann, kif irrapportat *Il Cotra*, ghax bit-Taljan ma jifhmux. Dan l-incident ġara ftit wara li l-Isqof, permezz ta’ ittra pastorali fl-1 ta’ Mejju 1930, ikkundanna lil Strickland u lill-Partit tal-Haddiema li kien imsieħeb miegħu u qataghha li kull min jivvota għalihom jagħmel dnub mejjet. Fil-pjazza tal-Katidral kien inqala’ l-ġlied bejn il-haddiema li harġu bhala protesta mill-Katidral, ġemgħa ta’ partitarji Nazzjonalisti li kienu qed jappoġġjaw lill-Isqof, u l-pulizija, li jidher li użat ukoll il-kavallerija. Skont *Il Cotra* (“Il-ġuri tal-Pentekoste,” 28 ta’ Mejju 1931), hafna nies bdew jgħajtu “Viva l-Ingilterra” u “Abbasso l-Italja” u jkantaw il-Bandiera Hamra, “l-Innu demokratiku tal-Labour Party.” Fil-ġuri tad-19 ta’ Mejju 1931, sitta minn dawn l-aktivisti, aktarx Laburisti u Stricklandjani, instabu hatja u hamsa minnhom weħlu l-habs, iżda fil-25 ta’ Mejju nghataw il-mahfrah mill-Gvernatur wara li kkonsulta mal-Isqof. Jidher li fil-jum ta’ qabel, l-Isqof għażel li ma jagħmilx il-prietka ta’ Ghid il-Hamsin tal-1931 bit-Taljan kif kien għamel is-sena ta’ qabel meta qam l-ghagħha kollu (“Il-Mahfrah tal-Isqof,” *Il Cotra*, 28 ta’ Mejju 1931). Iż-żewġ artikli fil-gazzetta filo-Taljana Nazzjonalisti *Malta Tagħna*, “Il-ġuri tad-Distorbju ta’ Nhar Ghid il-Hamsin 1930” (30 ta’ Mejju 1931) u “Il-Verità tal-Fatti. Dwar il-Mahfrah tal-Ikkundannati fuq id-Disturbi tal-Pentekoste” (6 ta’ Ġunju 1931) ma jsemmux il-kwistjoni tal-lingwa li *Il Cotra* tagħtiha bhala l-kawża ewlenija tal-kwistjoni kollha. Jekk dawn huma l-ġrajjet li ried jirreferi għalihom Dun Karm, ġrajjet li qanqlu r-reazzjoni politika tiegħu minħabba l-mod kif it-taqtgħha dwar il-lingwa misset mar-religjon u l-politika partījana, tintiehem id-deċiżjoni tiegħu li ma jippubblikax din il-poezija partikulari. Jekk din l-interpretazzjoni politika tal-kuntest storiku u l-kontenut tematiku ta’ din il-poezija mhux ippubblikata “Lil Malta” hija korretta, ma tidhix li hija daqshekk qrib ta’ “Lil Malta. Tal-Lum u ta’ Ghada,” minkejja x-xebħ bejn l-ewwel vers taż-żewġ poezijsi.

Is-snин ta' bejn l-1930 u l-1934 kienu partikolarment imqallbin għal Malta, fosthom bil-hruġ tal-pastorali tal-isqfijiet li kkundannat lil Gerald Strickland u l-kunflitt ahrax li qam bejn Strickland, il-Laburisti u l-Knisja Kattolika Maltija, bil-kanċellazzjoni tal-Elezzjoni Ĝeneralu u s-sospensjoni tal-Kostituzzjoni, u bit-tfittxijiet, ordnati minn Ministru Nazzjonalista u mill-Gvern kolonjali Ingliz, li saru fid-djar ta' attivisti xellugin fil-kuntest tal-Att dwar is-Sedizzjoni u s-sentenzi ibsin li rċevel uhud minnhom. Minkejja li Malta qajla setgħet tisseqjah "warda tad-dinja" f'dawn is-snin, fl-1932 l-ghalliem tat-Taljan fis-sekondarja Arnaldo Fabriani, li kien jiffirma bhala Aldo Farini, hareġ sensiela ta' sitt kotba tal-qari bit-Taljan bl-isem ta' *Fior del mondo: libro di letture italiane per le scuole di Malta*. Fl-1930 Nerik Mizzi tal-Partit Nazzjonalista fetah skola Taljana, il-kulleg Umberto Primo fil-Belt, ghall-istudenti tas-sekondarja u mbagħad daħħal dawn il-kotba ta' Farini fl-iskejjel tal-istat, deċiżjonijiet li qanqlu r-rabja tal-awtoritajiet Inglizi u s-sostenituri tagħhom f'Malta (Kasvikis, Vella u Doughty). Dan juri li l-“qawl” “*fior del mondo*” f'Malta tas-snин tletin li jironizza fuqu Dun Karm kien intrabat mal-bagalja politika u kulturali tqila li fiha kien hemm mhux biss l-imhabba lejn il-kultura Taljana u certa affinità magħha iżda anki assoċjazzjoni inevitabbli mal-ambizzjonijiet espansjonistiċi u “imperjalisti” tal-Italja tal-ventennio Fäxxista.


Il-fehmiet kulturali marbutin sfiq ma' dawn l-ambizzjonijiet imperjali ta' Mussolini u n-nies ta' madwaru deħru, fost l-ohrajn, f'rivista akkademiċa “gholja” bl-isem ta' *Archivio Storico di Malta* u ppubblikata Ruma mir-“Regia deputazione per la storia di Malta” f'Via del Tritone 65. Din kellha l-iskop, fost l-ohrajn, li turi r-relazzjonijiet li kellha l-gżira ta' Malta “ma’ regjuni Taljani oħrajn” (Ercole 6). Ghall-editur, li jikkwota wkoll lil Nerik Mizzi fil-kitba tieghu, l-istorja ta' Malta kienet haġa wahda mal-istorja tal-Mediterran u f'ghadd ta' aspetti, haġa wahda mal-istorja tal-Italja, b'tali mod li “non si possa pensare ad una storia di Malta che non sia nel tempo stesso storia d'Italia” (Ercole 5). L-artiklu tieghu “Per la Storia di Malta” huwa kollu eżercizzju biex juri li Malta kienet effettivamente Taljana. L-istess ipprova jagħmel l-artiklu ta' Luigi M. Ugolini li qal li “Malta, “la ‘perla del Mediterraneo,”” kienet in-nieqa taċ-ċiviltà Meditarranja li kibret sew u nfirxet permezz ta’ Ruma u laħqet id-dinja kollha,” u għalhekk Malta kienet parti miċ-ċiviltà Meditarranja/Rumana, jiġifieri parti mill-Italja (“La Preistoria” 32; ara wkoll Pessina u Vella, “Ugolini, Un Archeologo Italiano” 50, 51).

Ugolini insista li ċ-ċiviltà Neolitika Maltija kienet xhieda tal-ġens jew tar-razza (“stirpe”) Meditarranja, bil-katina etnika, kulturali u kronologika tagħha, u fejn jidhol dan il-perjodu tal-origni, fejn tidhol ir-razza u l-kultura, Malta “*libera decisamente il Mediterraneo dall’Oriente*” (Origini 277). Ugolini, li kien membru tal-Partit Faxxista Taljan u promotur tal-fehmiet tiegħu li rċieva finanzjament dirett mingħand il-Partit Faxxista fl-1931 minhabba l-interess personali ta’ Mussolini (Museo Nazionale), ried jikkonferma t-teorija tal-antropologu Taljan Sergi li l-ghajnejn tal-kultura u ċ-ċiviltà Meditarranja kienet Malta (fil-Punent), mhux Kreta (fil-Lvant) (Pessina u Vella, “Ugolini, Un Archeologo Italiano” 19). Il-Faxxiżmu kien iqis lil Malta bħala “*terra irridenta*,” minhabba l-hakma fuqha meqjusa bħala illegali tal-Imperu Brittaniku u minhabba x-xewqa ta’ Malta li terġa’ tinghaqad mal-Italja wara li l-Ingliżi hatfuha minn idejn is-Saltna ta’ Napli fl-1800 (Pessina u Vella, “Ugolini, Arkeologu Taljan” u “Ugolini, Un Archeologo Italiano” 25).

Il-post privileġġjat li studjużi bħal Francesco Ercole u Ugolini jagħtu lill-gżejjer Maltin fil-qalba taċ-“ċiviltà Meditarranja” jikkonferma l-appartenza tagħhom għall-istorja u l-kultura tal-Italja ghax għalihom din īċ-ċiviltà hija marbuta b'mod speċjali mal-“*mare nostrum*” tal-Imperu Ruman u għalhekk mal-penżola Taljana. Fix-xogħol klassiku tiegħu, *Malta, origini della civiltà mediterranea* tal-1934, is-sena li fiha ħarġet il-poezija ta’ Dun Karm, Ugolini insista fuq id-dimensjoni Meditarranja, regionali, taċ-ċiviltà Neolitika Maltija, li hawn ukoll qiesha bħala “n-nieqa taċ-ċiviltà Meditarranja” biex jorbotha mal-Italja u jwarrab id-diskors dwar kultura nazzjonali Maltija. F’dan il-kuntest, fl-ahħar tal-ktieb, Ugolini ddikjara li l-ġeoloġija, il-paleontoloġija, l-antropoloġija u l-arkeoloġija juru li Malta kellha rabta partikulari mal-Italja.

It-tir veru ta’ Ugolini kien li permezz taċ-ċentralità ta’ Malta u r-rabta kbira tagħha mal-Italja, l-iktar art viċin tagħha, jikkonferma ċ-ċentralità tal-Italja. “*La nostra Penisola, vicina più che ogni altra terra alla culla della civiltà mediterranea, si afferma di nuovo naturale ponte di passaggio che, fin dalle remote età, e genti e civiltà risalivano per beneficiare l’Europa centrale e settentrionale*” (Origini 278). Ghaldaqstant, ir-rabta ma’ Malta, “*fior del mondo*,” il-“*perla del Mediterraneo*” ta’ Ugolini (Origini XV) hija fil-fatt konferma taċ-ċentralità akbar tal-Italja. “*I corsi*

FIOR DEL MONDO



LIBRO DI LETTURE
ITALIANE
PER LE SCUOLE
DI MALTA

LIBRO PRIMO

SOCIETÀ EDITRICE INTERNAZIONALE • DITTA GIOV. MUSCAT
TORINO • MILANO • GENOVA • PARMA • ROMA • CATANIA • • • VALLETTA • • MALTA

e i ricorsi' della storia susseguono sempre," jikteb Ugolini, "quando esistono ragioni geografiche etniche e storiche," u dawn jikkonfermaw, minkejja li dan huwa t-tmiem ta' ktieb dwar Malta, il-prominenza tal-Italja. Fil-kelmtejn qabel tieghu, l-awtur iħabbar din il-missjoni meta jistqarr li kienet l-imhabba kbira ghall-istudju tal-fdalijiet primitivi tal-Patrija tieghu ("primitive vestigia della mia Patria"), li huma marbutin sew ma' dawk ta' Malta, "Perla del Mediterraneo," li ghenitu biex jidhol ghall-ghadma iebsa ta' din ir-ricerka estensiva (*Origini XV*).

Nerik Mizzi ma kellux dubji: Il-poplu Malti huwa poplu konxju u hieles li jaf li hu, u jrid jibqa', Latin u Meditarranju, "u dan ġħalina jfisser li aħna Taljani" (Hull 135). F'Settembru tal-1929, il-gazzetta *Malta ta' Nerik Mizzi*, organu tal-Partit Nazzjonali, stqarret bla tlaqliq li l-Maltin huma Taljani u l-lingwa nazzjonali tagħhom hija t-Taljana. "Il-lingwa Maltija hija l-lingwa specjali tal-pajjiż u għalhekk hija djalett." Il-lingwa nazzjonali (it-Taljan) għandha tokkupa l-ewwel u l-ogħla post, filwaqt li d-djalett (il-Malti) jiġi wara (ara P. Boffa, "Il-Malta, in-Nazzjonalisti u l-Ilsien Malti," *Il-Cotra*, 21 ta' Mejju 1931). Dawn il-fehmiet Nerik Mizzi kkonfermahom meta xehed quddiem Kummissjoni Rjali u stqarr ukoll li l-Maltin huma Sqallin ("Aħna Sqallin," *Il-Cotra*, 21 ta' Mejju 1931).

Identità Verġni

Fejn tidħol il-metafora estiża tal-warda, il-ġenju ta' Dun Karm jidher, fost l-ohrajn, fil-hila tieghu li jhaddem din ix-xbieha f'għadd ta' dimen-sjoniċċi mingħajr ma jikkrexa inkoerenza bejniethom jew jeskludi dimen-sjoni biex jiffavorixxi ohra: il-warda hija l-fjura simbolu tal-ħlewwa u simbolu tas-sbuhija tal-mara, tas-sbuhija fragħi, li tehtieg protezzjoni; hija metafora tal-verġinità u l-kastitħa; hija wkoll assocjata, però, ma' diskors politiku partīgjan ta' zmien Dun Karm li ried li Malta tkompli tiv-valorizza, tagħti prominenza u ssahħħah ir-rabtiet storiċi u kulturali tagħha mal-Italja; u l-warda tirrappreżenta wkoll l-idea Romantika tal-kobor fiċ-ċokon, ta' ġens u art ċejkna b'valor fid-dinja li jisboq bil-wisq id-daqs tagħha, jew kif jgħid f'"A Malta," "picciol terra dalla grande storia" (v. 3).

Ir-rabta semantika tal-“warda” max-“xbubija,” żewġ kelmiet ta’ nisel Għarbi kif kien iħobbhom Dun Karm u li aktarx jieħdu post “fjura” u “verġinità” (jew “kastitħa”) fir-registru poetiku tieghu, hija xhieda tas-

sbuhija u s-safa kulturali u morali ta' Malta. Madankollu, mill-kelma "warda" kif južaha Dun Karm ma tistax teskludi t-tifsira iktar dejqa tal-fjura hamra meqjusa bhala r—"regina tal-fjuri" (Frear): fil-fatt, fit-traduzzjoni tieghu ta' din il-poezija, A. J. Arberry isarraf "warda" f"rose" (u "mizbla" f" dunghill," definizzjoni li jagħtiha wkoll Dun Karm fid-dizzjunarju tieghu taht "dunghill"), u l-istess jagħmel bit-titlu ta' poezijsa ohra ta' Dun Karm, "Ward" ("Roses," 79). Il-kelma "xbubija" donnu jid-definiha l-poeta stess meta fi "Bjuda" (imxandra f'Marzu tal-1930) jid-deskrivi lill-Madonna bhala "Tfajla Lhudija / Li kienet xebba u kellha 'l binha f'idha": il-kelma "xebba" ma tistax tfisser tfajla hawnhekk, ghax Dun Karm juža ż-żewġ kelmiet. Il-kontribut semantiku tax—"xebba" huwa dak tal-verginità u fil-vers "vergni" tista' tidhol faċilment flok "xebba," ghax l-argument tal-poeta hu li minkejja li din it-tfajla specjalisti kellha iben, baqghet vergni: "*The dogma of the virginity of Mary (which, let us remember, was only adopted very late by the Church) was that she remained a virgin before, during and after the conception, to take up the literal formula definitively consecrated by the Church*" (André 7).

Bis-sahha tal-evidenza mill-poezija ta' Dun Karm dwar "xbubija," li fid-dizzjunarju tieghu Aquilina jiddefiniha bhala "maidenhood, virginity. Adolescence," jidher li f'Dun Karm tirreferi specifikament ghall-verginità jew il-kastità ta' Malta-mara. Il-kastità mhix identika ghall-verginità, ghax kif jghid iz-Zingarelli fil-każ tat-Taljan, il-persuna kasta hija "pura" u "sobrija" jew moderata, specjalment f'sens sesswali; għaldaqstant, tista' tkun ukoll persuna li tastjeni mis-sess, imma mhux bilfors. Bl-Ingliz, "chaste" għandha tifsiriet simili, ghax tfisser kemm "*Abstaining from unlawful sexual intercourse*" u "*Pure and simple in design or style*" kif ukoll "*Morally pure (especially not having experienced sexual intercourse)*" (Word Web). Għaldaqstant, lanqas "chastity" ma teskludi l-att sesswali leċitu u dan jispjega kif il-Malta-mara jew omm ta' Dun Karm tista' tkun kasta: fid-Dizzjunarju tieghu, Dun Karm donnu jikkonferma din l-interpretazzjoni meta jittraduci "chaste" bhala "kast, nadif; safi (fis-sens morali)." Madankollu, il-poezija ingenerali tieghu tindika li x—"xbubija" għandha t-tifsira iktar dejqa ta' verginità, u f" Lil Malta. Tal-Lum u ta' Ghada" jista' jkun li tirreferi biss għall-verginità tat-tfajliet ghax tidher eżattament wara li l-poeta jsemmi "l-miethija fil-hars, fil-kliem, fil-lbies" tan-nisa (v. 5), donnha interpretazzjoni partikulari ta' "kastità."

Fl-1930 Gregory kitbet li fir-religionijiet antiki, l-epitetu “vergni” (“kore” u “kouros”) jirreferi ghall-ġuvintur u t-tfajliet “at the moment of flowering,” f’dan is-sens, il-verginità femminili mhix marbuta mal-kuntest tal-ġisem mhux mimsus jew li m’ghandux jintmess u tapplika għal firxa shiha ta’ figur, minn Persefone, Atena, Ārtemis sa Demeter u Afrodite (138). Irid jingħad ukoll, però, li bl-analizi tieghu tal-istorja tal-istqarrija tal-Knisja Kattolika dwar il-verginità mirakoluża tal-Madonna, Serge André juri li l-verginità tal-mara hija entità kulturali: il-valur tal-verginità, is-sinifikat tagħha, is-sinjal li tagħti, anki s-sustanza tagħha, jissawru mill-ideali taċ-ċiviltà u mill-qawwiet dominanti tagħha (7).

Ix-xbieha tal-fjura jew tal-warda bhala metafora tal-verginità għandha għeruq fondi kemm fil-lingwa u l-letteratura kif ukoll fil-kultura u t-tradizzjoni Nisranija li xorob minnha konxjament jew inkonxjament Dun Karm. L-identifikazzjoni tal-fjura mal-verginità tidher f’ilsna differenti, bhal f’“to deflower,” “defloration” u “déflorer.” Greenstone tħid li fil-Medjuevu, il-warda hamra kienet ir-regina tal-fjuri, simbolu tal-Vergni Mqaddsa, u kienet tirrappreżenta s-sentiment ta’ mħabba, ir-religjon u l-fejqan. Il-warda l-hamra tissimbolizza l-Madonna u kien jingħad li fil-Ġenna, il-ward abjad kien jihmar meta tbusu. Fil-bidu tal-Medjuevu, però, il-ward kien assoċjat mal-eċċessi ta’ Ruma pagana. Ir-Rumani kienu jil-bsu l-għarlandi bil-ward waqt il-festi biex iberrdulhom mohhhom u jħarsuhom mill-kxif tas-sigreti minħabba s-sokor. F’dan is-sens, il-warda (fis-sens dejjaq) kienet simbolu tad-diskrezzjoni. Eventwalment, minħabba l-lewn tagħha, il-warda l-hamra bdiet tirrappreżenta wkoll il-martirju, u jingħad li meta San Frangisk t’Assisi rċieva l-istigmata, xhin demmu kien jaqa’ mal-art kien isir ward. Fil-Medjuevu kienu jemmnu li l-ward isaffi u l-petali tieghu kienu jitferrxu mal-art u jintużaw biex jiffriskaw il-hwejjeg.

Il-warda kienu jqisaha bhala medicina għal hafna mard u l-monasteri, li kienu l-isptarijiet tal-Medjuevu, kienu c-ċentri ewlenin ghall-kultivazzjoni tal-ward. Greenstone tħid ukoll li l-warda mingħajr xewk kienet is-simbru tal-Vergni Mqaddsa, li kienet tissejjah, fost l-oħrajn, “the Mystical Rose” (Frear), “il-Warda Mistika” li jsemmi wkoll fi prietka tieghu l-Isqof Mario Grech. Sa mill-ewwel sentenza tal-enċiklika tieghu tal-1954 dwar il-verginità kkonsagrata, *Sacra Virginitas*, Papa Piju XII

jorbot flimkien il-verginità u l-kastità, u iktar tard jikkwota lil San Ćiprijanu li fis-seklu 3 kiteb dwar il-verginità bhala fjura li tinbet mill-Knisja u żżejen il-grazzja spiritwali (Pio XII). Min-naha l-ohra, fil-ktieb *Il-Bankett tal-Għaxar Vergni* (jew il-festa tat-tiegħ) dwar il-kastità u l-verginità (*Convivium decem virginum sive De Castimonia*), wieħed mill-Missirijiet tal-Knisja mis-seklu 3 u 4, San Metodju ta' Olimpu jistqarr li l-kastità u l-verginità mhumiex l-unika virtù, imma jemmen li huma l-aqwa fost il-virtujiet kollha, “*the ever-blooming and unfading flower of virginity*” (Methodius, II, vii). Fl-ewwel sentenza tal-ktieb, Marcella tghid li l-verginità hija l-fjura tal-immortalità (Methodius, I, i). Fernando María Cornet jargumenta li fid-djalogu ta' San Metodju, il-verginità u l-kastità jridu jitqiesu flimkien, ghax fit-tradizzjoni ta' dan it-test miktub bl-idejn tissemma kemm wahda u kemm l-ohra u minkejja li huma kuncetti differenti, f'Metodju huma “*intimamente connessi*,” tant li fil-ktieb tieghu Cornet juža l-formola “*verginità-castità*” (103-4). Il-poezija ta' Dun Karm tipparteċipa f'din it-tradizzjoni kulturali u ikonografika antika Kristjana ispirata kemm mill-Bibbja, fost l-ohrajn minn San Pawl u l-parabbola tal-ghaxar xebbiet f'Kap 25 tal-Vangelu ta' San Mattew, kif ukoll mill-kitbiet tas-Santi Padri.

L-ispażju minnu mnifsu ċirkoskritt u magħluq tax-xbubija jinsab fil-qalba nett tal-holqien tal-immaġinarju tal-identità kulturali permezz tal-poezija ta' Dun Karm. Fl-1918, Sigmund Freud ippubblika studju dwar it-tabù tal-verginità li fih kiteb li ż-żwieġ jippresupponi rezistenza għas-seswalità, specjalment fil-mara, ghax ma jistax ikollha relazzjonijiet sesswali ma' rgiel ohrajn; fl-1930 Freud kompla l-argument fi ktieb dwar iċ-ċiviltà u n-nuqqas ta' kuntentizza tagħha meta kiteb li ċ-ċiviltà (avvanzata) timxi id f'id mal-iskumdità, mat-trażżin u ċ-ċahda (“*unease*,” “*renunciation*,” “*repression*,” André 4). Kif jidher f'Dun Karm u l-letteratura Romantika Maltija kollha kemm hi, il-verginità tirrappreżenta spazju pprojbit, ghax tingħata valur kbir, sagru kważi, u trid tithares mill-ghedewwa tagħha, bhal Malta; imma Freud jemmen li dan it-tabù tas-sesswalità ġej mill-fatt li l-mara nfiska hija meqjusa essenzjalment bhala tabù. U naturalment mill-perspettiva dominanti tar-raġel, jezisti t-tabù ghax jezisti periklu, li fil-każ tal-mara, skont Freud, ġej mill-perċezzjoni li l-mara hija ostili ghax hija differenti mir-raġel, dejjem misterjuża u stramba u qatt ma tista' tifhimha (André 5). Hawnhekk, il-femminilità titqies bhala alterità radikali, differenti ġħalkollox mill-maskilità: id-dinja poetika ta' Dun

Karm tinqedha b'din l-idea radikali tal-alterità bejn ir-raġel u l-mara biex tistabbilixxi u tikkonferma l-identità tal-Malta ideali tal-immaġinarju tieghu, bil-firda netta bejn il-Malta-mara u l-barrani-raġel li jrid jinfidha, iniġiġisha għal dejjem. Iċ-ċiviltà antika ta' Malta jeħtieg trażżan ghalkol-lox il-ġibdiet primitivi tagħha biex thares l-identità kulturali għanja tagħha li ġejja mill-bogħod tal-istorja.

Fil-poezija ta' Dun Karm hemm rabta čara bejn is-sejha għas-safa sesswali ta' Malta u l-fedeltà lejn Alla u “l-Emmna mqaddsa” (“Lil Malta. Tal-Lum u ta' Ghada,” v. 18), ghax il-purită kulturali u identitarja tal-ġens Malti hija kkaratterizzata mit-twemmin f'Alla li sawwarha u li hares lill-Maltin fil-waqtiet imwiegħra tal-istorja tagħhom. F'kitba tal-1930, Yates tara l-valorizzazzjoni kbira tal-verġinità matul l-istorja tal-bnедmin u f'kull stadju tal-kultura (1), u ssostni li waħda mir-raġunijiet ewlenin għaliha mill-perspettiva tan-nisa, forsi l-iktar raġuni importanti, hija li l-mara txitieg terfa' l-verġinità tagħha għal Alla, li fil-biċċa l-kbira huwa sostitut tal-missier (4). F'dan id-dawl, it-telfien tax-xbubija ta' Malta-mara jirrappreżenta t-telfien tal-Emmna mqaddsa nfiska, kif jistqarr Dun Karm, u l-abbandun kemm tal-Missier kif ukoll tal-“missirijiet” (v. 33) li ddefendew lil Malta u lill-fidi Kattolika mill-Misilmin fl-Assedju l-Kbir u sawru, fl-istorja tal-ġens li kkostruwiċxa Dun Karm, l-identità tieghu; fil-“Monument” li jissemma darbejn fil-poezija (vv. 30 u 32) Prosper Grech jara allużjoni ghall-monument ta' Kristu Re imma wkoll rappreżentazzjoni metaforika tal-apprezzament u r-rispett lejn l-eroj Maltin (38).

Bhar-Romantiċi Taljani, Dun Karm jinsisti fuq il-lingwa, ir-religjon, id-demm, it-tradizzjonijiet, is-sentimenti u l-aspirazzjonijiet komuni tal-poplu: dawn huma l-elementi li jsawru n-nazzjon, għax nazzjon huwa “realtà spiritwali,” li l-istat huwa “l-projezzjoni esterna” tieghu, “il-ġisem” (Puppo 55) li f'Dun Karm jieħu s-sura konkreta tal-ġisem tal-mara: dan jigri mhux biss ghaliex jipparteċipa fi tradizzjoni Romantika kbira li tagħti xejriet femminili lill-patrija iż-żda anki ghaliex fid-dar tradizzjonali idealizzata ta' tfilitu, dar rahlija, Nisranija, bieżla, miġbura, u maħkuma mill-figura materna hemm is-sies tal-proposta tieghu għal Malta. Għal Dun Karm, it-tkażżej tal-ġisem spiritwali tan-nazzjon Malti, il-profanazzjoni tieghu, hija vjolazzjoni tal-memorja ta' ommu li tinkorpora l-karatteristici ewlenin tan-nazzjon Malti kif jimmagħinah Dun Karm.

Konklużjoni: Il-Kompliċità tal-Metafora

Aktar minn poežiji oħrajn ta' Dun Karm, "Lil Malta. Tal-Lum u ta' Ghada" hija mahkuma mill-mument tal-metafora, mill-heffa trażgressiva ta' trasformazzjonijiet skomdi, ta' mara għaqlija li ssir mara tad-dinja, ta' erwiegħ f'sahħithom li jimirdu bil-hażen, ta' rħula li tidhol fihom il-pesta u ġġorrhom magħha, tas-shana tal-fidi li tiksah donnha f'salt, ta' tradimenti. Hemm id-diżordni f'din il-poežija ta' Dun Karm, l-abbandun, għal waqt sinifikattiv, tal-kelma meqjusa, u l-hakma minflokha tal-ġħadab. Kollox isehħ f'salt, bħalma jiġi dejjem bil-metafora. Mhx metafora ghalkollox ġidha, imma l-kuntest li fiha jqegħedha Dun Karm jagħtiha emozzjonijiet u dinamiċità mhux mistennija f'poeta li dejjem jeżercita kontroll fuq il-materja prima tieghu. Izda dan in-nuqqas ta' kontroll huwa apparenti, għax is-saffika tal-poežija tliġġem l-ghadab, tiċċirkonda l-miżbla, tikkontrolla t-tnejġġis.

Minkejja l-emozzjoni qawwija ta' rabja, tinhass l-id li qed tidderiegi l-metafori; timponi, jew almenu tipproponi sistema; tistabbilixxi konfini; tifred l-imghoddi mill-preżent, it-tajjeb mill-hażin. Mary Douglas temmen li l-ideat dwar is-separazzjoni, il-purifikazzjoni, id-demarkazzjoni u l-ikkastigar tat-trażgressjonijiet għandhom il-funzjoni ewlenija li jipponu sistema fuq esperjenza li minnha nfisha mhix pulita. "*It is only by exaggerating the difference between within and without, about and below, male and female, with and against, that a semblance of order is created*" (Douglas 5). Ghax biex jistabbilixxi l-ordni mill-ġdid fil-Malta mqallba li qed tisturmentah, Dun Karm jara l-estremi u b'hekk jirnexxilu jidentifika s-safi mill-imnigġes, is-sobriju mix-xurban, il-warda mill-miżbla.

Dun Karm jistabbilixxi l-ordni wkoll billi jirrikorri ghall-forma metrika klassika tas-saffika li thaddmet minn poeti Taljani fl-Ottocento, l-aktar minn Giosuè Carducci u Giovanni Pascoli: għaliex isservi bħala punt ta' riferiment ghax toffri l-appoġġ ta' tradizzjoni kulturali li għal Dun Karm għandha wkoll dimensjoni u siwi morali. Prosper Grech jghid li s-saffika, bl-alteranza bejn tliet endekasillabi u vers kwinarju (jew settenarju), "*lends itself to containing an apophthegm that suddenly relaxes in the following line and creates a rhythm of terseness and relaxation throughout the poem*" (47). Grech jikkumenta li t-thaddim tas-saffika f'"Lil Malta. Tal-Lum u ta' Ghada," waħda mill-aqwa poežiji ta' Dun Karm, jirnexxi ħafna.

Bħala poeta midħla tal-fehmiet u l-esperimenti teknici ta' Carducci, Dun Karm haddem din il-forma poetika f'bosta poeżiji li missew għażla wiesgħa ta' temi u b'hekk daħħalha fil-poeżija Maltija u flimkien ma' poeti oħrajn stabbiliha bħala parti mit-tradizzjoni poetika tar-Romantiċi (Friggieri, *Dizzjunarju*, taht "strofa Saffika"). Fil-każ ta' "Lil Malta. Tal-Lum u ta' Ghada," it-tradizzjoni, f'dan il-każ tas-saffika, trażżan il-mard morali bla lgħim irrappreżentat fost l-ohrajn mill-pesta u tagħlqu f'konfini; fil-mument li titilqu jīgħi għax issarrfu f'diskors tkun ukoll qed tagħlqu, anki ghaliex id-diskors li fih twasslu, mimli metafori, huwa wkoll parti (għajr "miżbla") mit-tradizzjoni letterarja u kulturali magħrufa u rispetta. Il-poeta jidentifika l-imxija immorali, l-ispazji mahmuġin, imma jistab-bilixxi minnufih li huma pprojbiti, kontra r-regola.

Tentattivi bhal ta' Dun Karm li jikkontrollaw id-diżordni, li jnaddfu jew jevitaw il-hmieg, huma azzjonijiet pozittivi u mehtiega f'kull soċjetà. It-twemmin fit-tniġgis, bħal dak li tirreferi għalihi din il-poeżija, joffri lingwaġġ iebes li jgiegħel lin-nies igieghlu lil xulxin, bis-sewwa jew bid-dnewwa, jimxu mar-regola, iġibu ruhhom "kif suppost," u jżegegħelhom ukoll jirriflettu fuq l-ordni soċjali, ghax iħossu l-htiega li jipproteġu dak li hu sagru mill-profanazzjoni (Fardon 85) jew l-istupru tal-warda tax-xbubija. Peter Serracino Inglott jitkellem dwar is-setgħa tal-arti li taħkem, bħal domatur fiċ-ċirku, lill—"mostri ġewwenin" li kapaċi jaħkmu lill-bnemin. Waqt li poeta bħal Albert Marshall, li fuqu jitkellem Serracino Inglott, jara dawn l-impulsi "immoral" bhala materja prima u ghajnej kbira ta' ispirazzjoni, Dun Karm jarahom bħala mostri li jħarbtu u jħallu konsegwenzi morali kbar u forsi irreparabbli, u għalhekk iridu jitrażżu għalkollox. Fil-fehma ta' Marshall l-artisti għandhom iqiegħdu dawn il-mostri f'forma mogħniha bi sbuhija li ssahħar u jistgħu jistqarru l-eżistenza tagħhom apertament, ghax b'hekk biss jistgħu jneħħulhom il-velenu u jittrasformawhom f'medicina spiritwali (P. Serracino Inglott 21). F'Marshall l-irkejjen mudlama tal-bnemin huma tafal ghall-azzjoni tal-konxju mdawwal u m'hemmx konfini fissi bejniethom, waqt li f'Dun Karm, iċ-ċahda tal-mostri tad-dlam tiddeppendi mill-identifikazzjoni inekwivokabbli tagħhom, mis-separazzjoni tas-shana tal-fidi mill-bruda tan-nuqqas ta' fidi, tas-sahha mill-mard, tas-safa mill-qżież, il-verġni mill-mara li tmur ma' kulhadd.

Minkejja l-ghadab li tesprimi l-poezija “Lil Malta. Tal-Lum u ta’ Ghada,” Dun Karm jittrasforma l-forzi negattivi permezz tal-kompliċità tal-lingwaġġ figurattiv li tikkultiva intimità bejn it-test letterarju u l-qarrejja tieghu. David E. Cooper jara l-kultivazzjoni ta’ intimità, espressjoni ta’ Ted Cohen, it-tkattir ta’ interazzjoni soċjali, bhala wahda mill-funzjonijiet tal-metafora, għax id-diskors metaforiku jikkrea familjaritā jew intimità bejn il-kelliema, u bejn il-kelliema u d-dinja tagħhom (140). Dan Sperber jirreferi għal dan l-element bhala “*le sentiment de communion*” li tevoka l-metafora (Cooper 40). Il-kultivazzjoni ta’ intimità hija “*the best candidate for that ‘need and power of the spirit and heart’ which, according to Hegel, metaphor manifests*” (Cooper 168). Ted Cohen jghid li normalment naraw l-intimità bhala xi haġa tajba, iż-żda kultant dak li jkun jersaq vicin biex il-forza tad-daqqha li jagħti tinhass aktar (11-12), u din hija wahda mill-affarijiet li qed jagħmel Dun Karm bl-użu estensiv tal-metafora f’din il-poezija li fiha jrid iċaqlaq lill-Maltin mill-bruda tagħhom.

Filwaqt li qed iċaqlaq simpatija lejn Malta billi jaqsam mal-qarrejja tiegħu l-identifikazzjoni metaforika tagħha mal-warda u x-xbubija, qiegħed jidentifikaha wkoll mal-miżbla, li iktar ma tkun qrib tagħha iktar iddejnej. Madankollu, l-użu nnifsu tal-metafora jikkrea relazzjoni mal-qarrejja għax il-poeta qed jaqsam mument kreattiv prezjuż magħhom, anki jekk qed imaqdar, lill-qarrejja stess, u b'dan il-mod qed jasal għal dik li Cohen isejjah il-“*kisba tal-intimità*” (1). “*There is a unique way in which the maker and the appreciator of a metaphor are drawn closer to one another.*” Permezz tal-metafora Dun Karm qed johrog stedina mohbija lill-qarrejja u meta l-qarrejja jagħmlu sforz speċjali biex jilqghu l-istedina, it-transazzjoni tirrikonoxxi l-gharfiem ta’ “komunità.” Dan dej-jem jigri fil-komunikazzjoni imma tant jindara li ma nagħtux kasu. L-użu tal-metafora jagħti prominenza lil din id-dinamika għax il-qarrejja jridu jagħmlu sforz ikbar biex jagħrfu u jahfnu l-metafora (Cohen 8). Huma u jaqraw din il-poezija ta’ Dun Karm, il-qarrejja jafu, istintivament, li l-poeta qed jistedinhom biex jaħfnu l-qawwa tal-metafori tiegħu, bhal meta jinqeda b’xibka ta’ metafori biex jistqarr li l-fidi tal-Maltin tal-imghoddie “*kitbet storja bid-demm*” (v. 20), b’kuntrast ma’ issa, li “*ma baqax ħlief kliem*” (v. 16).

Barra minn hekk, is-sbuhija nfisha tal-lingwa poetika, minkejja l-kliem iebes, tesprimi t-tama u l-fiduċja tal-poeta. “*Styles will change,*” jikteb Prosper Grech fl-1961, “*but beauty of diction will always be measured against Dun Karm’s use of words*” (52). Fir-riċensjoni tiegħu tal-ktieb ta’ Grech u Arberry, l-Arabista Pierre Cachia jikkummenta wkoll dwar il-gost u l-“edifikazzjoni” li thoss meta taqra poezijsa ta’ Dun Karm, dwar ix-xbihat li huma “*pleasing and apposite*” u s-sentiment għoli u veru, sinċier (356). Fis-saffika ta’ Dun Karm hemm dan il-ġmiel u dan il-kontroll mar-susin b’mod li l-kruha u d-diżordni jkollhom icċedu għas-sublimazzjoni u l-ordni.

Dun Karm irid jittrażmetti t-trasformazzjoni li f’ghajnejh ghaddiet minnha l-ġrajja tal-Maltin, li fl-imghoddi ssawret bil-fidi u bid-demmu u issa mhix hlief diskors fieragh, mingħajr azzjoni: permezz tal-lingwaġġ figurattiv u r-retorika meqjusa tiegħu, il-poeta u l-poezija tiegħu jiltaqgħu mal-qarrejja meta dawn jilqghu l-istedina li jesploraw u jaħfnu din id-digenerazzjoni morali u kulturali tal-Maltin. “*The sense of close community,*” jikteb Ted Cohen, “*results not only from the shared awareness that a special invitation has been given and accepted, but also from the awareness that not everyone could make that offer or take it up*” (9-10). Permezz tal-mument specjalji tal-metafora, il-poeta qed jafda l-ħsus u l-preokkupazzjonijiet l-aktar intimi u urġenti tiegħu mal-qarrejja, u l-qarrejja qed jagħtuh il-fiduċja tagħhom f’att konxju ta’ kompliċità.

Għaldaqstant, waqt li jinqeda b’ghadd ta’ metafori rikorrenti biex jikkundanna l-imġiba tal-Maltin ta’ żmien; waqt li jbiegħed lilu nnifsu konxjament minnhom u jbiegħed lilhom mir-renju tas-satra u sliem, ta’ fidi u qlubija, Dun Karm jinqeda bl-istess metafori biex johloq komunità ma’ dawk li jħossu affinità mad-diskors tiegħu, anki ma’ dik il-Malta li l-imġiba tagħha jqisha bhala tradiment tal-patrija kulturali u morali imma li kliemu għandu l-ghan li jqanqalha biex terġa’ taqbad dik li hu jqisha bhala t-triq it-tajba u tfitteżx lil min ifejja qħa mill-mard morali u kulturali li hakimha. Inevitabbilment, Dun Karm jinqeda bil-metafora, b’dik li spiss titqies bhala l-aktar espressjoni verbali b’saħħiħtha, l-aqwa fost it-tropi, biex jikkumbatti l-kultura fiergħa tal-kliem li hakmet lill-Maltin. Fil-mument tal-metafora hemm il-kundanna ħarxa u għalhekk il-firda, imma hemm ukoll il-potenzjal li tiġġedded il-komunità.

A Malta

O nudrita di sole e di vittoria,
delle figlie del mar la prediletta,
o picciol terra dalla grande storia,
o Malta, che tu sii benedetta!

Chè tu sei bella, o che de la tua gloria
t'ammanti nel Settembre, o che soletta
cammini per le vie senza una boria,
buona, raccolta nella tua faldetta.

Ma, deh! non ti fidar, chè la bellezza
ha un fascino crudel, e chi l'agonna
non ha sempre nel cor la gentilezza.

Perciò sta ferma; non ti cambiar di tempre:
chi torna indietro rischia la vergogna:
stringi il vessillo tuo e avanti sempre.

Miktuba fl-1922 (Dun Karm, *Le Poesie Italiane*)

Lil Malta

(Wara l-ġrajja ta' Pentekoste tal-1931)

Kont il-“Warda tad-dinja” w l-isem tiegħek

Kien imżejjen bil-ġieħ kull fejn jinsama’,

Fuq is-sahha ta’ fehmtek u ta’ driegħek

Mill-ġnus għaqlija kull tifhir ingħama’.

Issa tbiddilt ghax dawk li żżomm bi ħbiebek

Tefghu is-semm ġe’ qalbek u ġe’ hsiebek.

Inżel ftit ieħor u tismagħha tfaqqa’

Faħxija d-dahka ta’ min tak id-daqqqa.

Oliver Friggieri jikteb li “F’kopja ohra ta’ din il-poezija għand Ġużè Cardona, flok ‘fahxija’ hemm ‘žienja,’ li hawn hi maqtugħha, u hemm ukoll id-data 25/10/31”

(*Il-Bniedem fil-Poeta* 114)

Kont il-warda tad-dinja u sirt bħal miżbla;
 minn kull xorta ta' qzież diehel ġe' fik;
 inti tilqgħu u tifrah, mara belha!
 u d-dinja tidħak bik.

Fejn hu l-għaqal tar-rgiel? Fejn hi tan-nisa
 il-mistħija fil-ħars, fil-kliem, fil-lbies?
 X'sar minnha l-warda tax-xbubija? Ahi qada!
 kollox irmejt bla qjies,

ghax ruhek mardet. Mingħajr ebda rażan
 is-semm barrani dieħel ġol-ibliet,
 u ž-żgħażagh tiegħek jixorbu u jiskru,
 jitkażbru bid-dnubiet,

u s-semm joktor u jiġri, u miexja l-pesta
 fir-ħula wkoll u jmut quddiemha s-sliem;
 ma fadallek lil hadd min jilqa' l-ħsara,
 ghax ma baqax ħlief kliem.

U qalbek birdet, ghax m'ghadhiex issahħnek
 dik l-Emmna mqaddsa li fil-jum tal-hemm
 kissret l-ghodda tal-ġħira u fuq Sant'Jiermu
 kitbet storja bid-demm

u rebħet għadu li hadd ma kien rebah;
 inti kollox niggist, djar u triqat;
 sa fis-satra tal-knisja ddahhal miegħek
 il-keshha tal-frugħat.

Oh! meta jasal bit-tifikira mqaddsa
Settembru mbikki u fl-oqbra minsijin
jitharrek bi tnehida twila l-ghadam
ta' dawk il-qalbenin,

isma' minni, tersaqx bit-tifhir f'fommok,
bir-rand f'idejk quddiem il-Monument;
jiena nghidhulek: Gidba sar tifhirek,
u gidba l-Monument;

ghax jiena rajthom lil missirijietna,
erwieħ hospienza, iduru mal-iswar,
harsthom miksura, marbutin dirghajhom
fuq isdra tal-azzar,

ifittxu, ifittxu l-wirt li hallew huma,
u jxenglu rashom għax ma rawh imkien;
u reġgħu niżlu ġe' qabarhom, hiemda,
bħal min tilef iż-żmien.

Malta! Jekk għadu ma nkitebx fis-sema
għalik il-ħaqq li mess lil Babilōn, ⁽¹⁾
arga' lura fuq triqtek; Min ifejqek
jistennieq ġe' Sijōn.

15-XI-34

(1) Curavimus Babylonem et non est sanata; derelinquamus eam.

Dorna biha lil Babilōn u ma fiqetx; inhalluha.

Ger. c. 51 v. 9.

Leħen il-Malti, Nov.-Dic. 1934

Liema?

Bejn is-Sena 1940 u l-1943

Malta tieghi, jien rajtek filghaxija
Tigġerra max-xtajtiet u t-triqat tiegħek;
Tilbes, titkellem, tidħak bla mistħija
U fi mħabbiet bla gieħ, belha titmiegħek.

Iżda rajtek ukoll, mara għaqqlja,
Tinsatar f'libsa rżina sa fuq driegħek
Fid-dar t'Alla titnaddaf minn kull htija
U titlob lil Ģesù li jibqa' miegħek.

U jiena hsibt, u l-hsieb wasal fi Isieni;
Liem' huwa l-wiċċ tassew ta' Malta tagħna?
L-ibleh tal-ewwel, jew l-ġhaqli tat-tieni?

Leħen mohbi weġibni dak il-ħin:
Tat-tieni l-wiċċ sabih tal-art setgħana;
L-ieħor maskra li ġiebu l-barranin.

Il-Malti, Settembru 1941

Biblijografija

Abela, Gio Francesco. *Della Descrittione di Malta, Isola nel Mare Siciliano con le sue Antichità, ed Altre Notitie. Libri Quattro.* Malta: Paolo Bonacota, 1647. Google Books. Internet. 21 ta' Ott. 2011.

Aquilina, Joseph. *Maltese-English Dictionary.* 2 vol. Malta: Midsea Books, 1987-1990. Stampat.

André, Serge. "New Reflections on the Taboo of Virginity." Trans. Lindsay Watson. The Centre for Freudian Analysis and Research. jcfar.org. Internet. 18 ta' Nov. 2011.

Arberry, A. J., *Dun Karm Poet of Malta.* London: Cambridge University Press, 1961. Stampat.

Ashcroft, Bill, Gareth Griffiths and Helen Tiffin. *Post-Colonial Studies. The Key Concepts.* New York: Routledge, 2000. Stampat.

Awlad Ahmed. "Dwar: Kostum ta' Gharbi." Messagg l'il Adrian Grima. 21 ta' Nov. 2011. Ittra elettronika.

Azzopardi, Ġerald. *Għejdut Manwel Dimech.* Malta: Union Press, 1978. Stampat.

Azzopardi, Mario. *Dun Karm: Bejn il-Vatikan, id-Duče u l-Kuruna.* Malta: PEG, 1993. Stampat.

Badger, George Percy. *Description of Malta and Gozo.* Malta: M. Weiss, 1838. Google Books. Internet. 14 ta' Nov. 2011.

Bonnici, Ġużè. *Helsien.* Malta: Excelsior Press, (1939) 1940. Stampat.

Busuttil, V. *Diziunari mill Malti ghall Inglis* (1900). 2 ediz. Ed. Giovanni Magro. Malta: Stamperia Lombardi, 1932. Stampat.

Cachia, Pierre. "Review of A. J. Arberry and P. Grech 'Dun Karm, poet of Malta. Texts chosen and translated by A. J. Arberry; introduction, notes and glossary by P. Grech.'" *Bulletin of the School of Oriental and African Studies*, 25, 1962: 356-357. Internet. 15 ta' Nov. 2011.

Cardona, Ġużè. *Dun Karm: Hajtu u Hidmietu.* Malta: Klabb Kotba Maltin, 1972. Stampat.

Cassar, Carmel. *Society, Culture and Identity in Early Modern Malta.* Malta: Mireva, 2000. Stampat.

Cohen, Ted. "Metaphor and the Cultivation of Intimacy." *Critical Inquiry*, Vol. 5, No. 1, Special Issue on Metaphor (Autumn, 1978): 3-12. The University of Chicago Press. JSTOR. Internet. 10 ta' Mejju 2011.

Cooper, David E. *Metaphor.* Oxford: Basil Blackwell, 1986. Stampat.

Cornet, Fernando María. *Saggi patristici*. Trento: UNI Service, 2010. Google Books. Internet. 21 ta' Nov. 2011.

d'Avity, Pierre. *Description générale de l'Afrique. Seconde partie du monde. Avec tous ses empires, royaumes estats, et républiques*. Paris: Claude Sonnus, 1637. Gallica. Bibliothèque nationale de France. Internet. 21 ta' Nov. 2011.

Dimech, Manwel. *Ivan u Praskovja u Kitbiet Ohra*. Ed. Mark Montebello. Malta: SKS, 2011.

Douglas, Mary. *Purity and Danger*. 2 ediz. Oxon: Routledge, 2002. Stampat.

Dun Karm. Dir. Paul Azzopardi. Dokumentarju. Dipartiment tat-Tagħrif, 2011. DVD.

Dun Karm. *Il-Poeziji Migħbura*. Ed. Oliver Friggieri. Malta: Klabb Kotba Maltin u Karmen Mikallef Buhaġar, 1980. Stampat.

— *Le Poesie Italiane*. Ed. Oliver Friggieri. Malta: Malta UP, 2007. Stampat.

Eco, Umberto. "The Scandal of Metaphor: Metaphorology and Semiotics." *Poetics Today*. Vol. 4, No. 2, Metaphor. Trans. Christopher Paci and Umberto Eco (1983): 217-257. JSTOR. Internet. 21 ta' Nov. 2011.

Ellul (Mercer), Ĝużè. "Malta Ĝenna tal-Art" *Il Cotta*. 29 ta' Mejju 1930. Stampat.

Ellul Mercer, Ĝużè. *Leli ta' Haż-Żgħir*. 1938. Malta: Associated News, 1983. Stampat.

Ercole, Francesco. "Per la Storia di Malta." *Archivio Storico di Malta*. Roma: Regia Deputazione per la storia di Malta. 28 ottobre 1935, XIII. Anno VII, fasc. 1: 5-12. Stampat.

Fardon, Richard. *Mary Douglas: an intellectual biography*. London: Routledge, 1999. Google Books. Internet. 21 ta' Ott. 2011.

Farini, Aldo, ed. *Fior del Mondo*. 6 vol. Torino: Società Editrice Internazionale; Malta: Ditta Giovanni Muscat, 1932. Stampat.

Frear, Sara. "The Image of the Rose." Cloisters Museum Gallery Talk. Notes on talk given by Robyn Greenstone. The Augustine Club at Columbia University, 1997. Internet. 17 ta' Nov. 2011.

Friggieri, Oliver. *Dizzjunarju ta' Termini Letterarji*. 2 ediz. Malta: PEG, 1996.

- *Dun Karm* Malta: Toni Cortis, 1989. Stampat.
- *Dun Karm – Il-Bniedem fil-Poeta*. 2 ediz. Malta: Klabb Kotba Maltin, 1985. Stampat.
- *Il-Ġbir tal-Poeziji Kollha bit-Taljan u bil-Malti ta' Dun Karm*. Malta: APS Bank, 2011. Stampat
- “Dwar: Il-poezija mhux ippubblikata ‘Lil Malta.’” Messaġġ lil Adrian Grima. 24 ta’ Nov. 2011. Ittra elettronika.
- *Mekkaniżmi Metaforiči f'Dun Karm*. Malta: L-Università ta’ Malta, 1978.
- Galea, Marco. “Fil-bidu kien il-verb... u l-verb kien Malti: Il-ġenesis tal-letteratura bil-Malti u l-identità nazzjonali.” M. Galea 3-14.
- Galea, Marco, ed. *Ta’ Barra minn Hawn: Ir-Razza u r-Radika fil-Letteratura Maltija*, Malta: L-Akkademja tal-Malti u KKM, 2011. Stampat.
- Galea, P. P. *Il Kerk ta’ d-Demoniu micxuf f’Malta*. Malta: Stamperija Giuseppe Cumbo, 1912. Stampat.
- Ganado, Albert. “Bibliographical Notes on Melitensia 2.” *Melita Historica*. 2004 Vol. XIV, no.1: 67-93. Stampat.
- Gauci, G. “Sinjorina Chif Imbdilt!” *Il Hmara*. 30 ta’ Mejju 1931. Stampat.
- Grech, Mario. “Il-Fwieħa ta’ Kristu. Omelija ta’ Mons. Isqof Mario Grech fit-tifikira tal-ewwel anniversarju minn meta l-Papa Benedittu XVI ta l-Warda tad-deheb lill-Madonna ta’ Pinu.” Santwarju Madonna ta’ Pinu, It-Tnejn, 18 ta’ April 2011. gozodiocese.org. Internet. 17 ta’ Nov. 2011.
- Grech, Michael. “X’Hasibna? Gharab Slavaġ tal-Mokololo? Ir-Razza fil-kitba ta’ Manwel Dimech.” M. Galea 46-85.
- Grech, Prosper. “Introduction,” *Dun Karm Poet of Malta*. Ta’ A. J. Arberry. London: Cambridge University Press, 1961. Stampat.
- Gregory, Eileen. “Virginity and Erotic Liminality: H. D.’s ‘Hippolytus Temporizes.’” *Contemporary Literature*, Vol. 31, No. 2 (Summer, 1990): 133-160. JSTOR. 17 ta’ Nov. 2011.
- Grima, Adrian. “Dominant Metaphors in Maltese Literature.” Teżi tad-Dottorat fl-Università ta’ Malta, 2003. Stampata.
- “*Dghajjes Qodma u Mahmuġin.*” *Dun Karm, id-Dielja u l-Barranin*. Malta: Kumitat Festi Nazzjonali, 2004. Stampat.
- Hull, Geoffrey. *The Malta Language Question. A Case Study in Cultural Imperialism*. Malta: Said International, 1993. Stampat.
- Kaiser, David Aram. *Romanticism, Aesthetics, and Nationalism*. Cambridge: Cambridge UP, 2004. Google Books. Internet. 21 ta’ Nov. 2011.

Kasvikis, Kostas, Nicholas Vella & Louise Doughty (with contributions by Jonathan Borg & Joseph Magro Conti). "National Curricula and the Politics of Archaeology." *Mediterranean Prehistoric Heritage: Training, Education and Management*. Ed. Hodder, I and Doughty, L. McDonald Institute Monographs. 129-144. Cambridge: McDonald Institute for Archaeological Research, 2007. Stampat.

Kedourie, Elie. *Nationalism*. 4 ediz. Oxford: Blackwell, 2004. Google Books. Internet. 17 ta' Nov. 2011.

Kozma, Liat. "Negotiating Virginity: Narratives of Defloration from late nineteenth-century Egypt." huji.academia.edu. Internet. 17 ta' Nov. 2011.

Lakoff, George and Mark Johnson. *Metaphors We Live By*. Chicago: U of Chicago P, 1980. Stampat.

Maalouf, Amin. *On Identity*. Trans. Barbara Bray. London: Harvill, 2000. Stampat.

Macfie, Alexander Lyon, ed. *Orientalism. A Reader*. New York: New York UP, 2000. Stampat.

Methodius, *The Banquet of the Ten Virgins, or Concerning Chastity*. christian-bookshelf.org. Internet. 19 ta' Nov. 2011.

Montebello, Mark. *Dimech*. Malta: PEG, 2004. Stampat.

Morris, Pam. *Literature and Feminism: An Introduction*. Oxford: Blackwell, 1993. Stampat.

Museo Nazionale Preistorico Etnografico "Luigi Pigorini," Roma. "Luigi Maria Ugolini. Un archeologo italiano a Malta" (12 maggio - 12 giugno 2007). pigorini.beniculturali.it. Internet. 21 ta' Nov. 2011.

Nigra, Costantino. *Canti popolari del Piemonte*. Torino: E. Loescher, 1888. archive.org Internet. 21 ta' Nov. 2011.

Orazju. *De Arte Poetica*. Trad. Oliver Friggieri. 2 ediz. Malta: Toni Cortis, 1988. Stampat.

Pessina, Andrea u Nicholas C. Vella. *Luigi Maria Ugolini. Arkeologu Taljan f'Malta*. Malta: Ufficċċju tal-Prim Ministru. Bla data. Stampat.

Pessina, Andrea, and Nicholas C. Vella. *Luigi Maria Ugolini. Un Archeologo Italiano a Malta / An Italian Archaeologist in Malta*. Malta: Midsea, Heritage Malta, 2005. Stampat.

Pio XII. *Sacra Virginitas. La Consacrata Verginità*. 1954. vatican.va Internet. 19 ta' Nov. 2011.

Psaila, Carmelo. *Dizzjunarju Ingliz u Malti*. 3 volumi. Malta: Il-Gvern ta' Malta, 1947-1955. Stampat.

Puppo, Mario. *Il romanticismo*. 16 ediz. Roma: Edizioni Studium, 1979. Stampat.

Schiavone, Michael J. *Dictionary of Maltese Biographies*. 2 vol. Malta: PIN, 2009). Stampat.

Serracino Inglott, Erin. *Il-Miklem Malti*. 9 vol. Malta: Klabb Kotba Maltin, 1975-1989. Stampat

Serracino Inglott, Peter. "Studju." *Dħahen fl-Imħuh*. Ta' Ġorg Borg, Oliver Friggieri u Albert Marshall. Malta: Giov. Muscat, 1967. 3-25. Stampat.

Ugolini, Luigi M. "La Preistoria di Malta e quella del Bacino Mediterraneo." *Archivio Storico di Malta*. 28 ottobre 1935, XIII. Anno VII, fasc. 1: 13-32. Stampat.

Ugolini, Luigi M. *Malta, origini della civiltà mediterranea*. Roma: La Libreria dello Stato, 1934. Stampat.

Varisco, Daniel Martin. *Reading Orientalism. Said and the Unsaid*. Seattle: University of Washington Press, 2007. Stampat.

WordWeb 6.1. WordNet. Princeton University. 2006. wordweb.info. Digitali. www.tunisie-genealogie.com. 20 ta' Ott. 2011. Internet.

Xuereb, Kenneth. "50 sena mill-mewt tal-Poeta Nazzjonali Dun Karm Psaila." maltarightnow.com. 13 ta' Ottubru, 2011. Internet. 20 ta' Ott. 2011.

Yates, Sybille L. "An Investigation of the Psychological Factors in Virginity and Ritual Defloration." 1930. The Centre for Freudian Analysis and Research. jcfar.org. Internet. 19 ta' Nov. 2011.

Yu, Ning. "Metaphor from Body and Culture." *The Cambridge Handbook of Metaphor and Thought*. Ed. Raymond W. Gibbs. Cambridge: Cambridge UP, 2008. 247-261. Digitali.

Zingarelli, Nicola, Vocabolario della Lingua Italiana. 12-il ediz. Bologna: Zanichelli, 1998. Stampat.



Adrian Grima jgħallem il-Letteratura Maltija fl-Università ta' Malta. Kiseb id-dottorat b'teżi dwar hames metafori ewlenin fil-kostruzzjoni tal-immaġinarju nazzjonali fil-letteratura Maltija. fosthom metafori li jinsabu fil-qalba tad-dinja poetika ta' Dun Karm.

Dr Grima tkellem f'konferenzi internazzjonali fil-Mediterran, l-Ewropa, l-Istati Uniti tal-Amerika, l-Asja u l-Karibew. Ippubblika studji dwar il-letteratura, il-kultura u r-rappreżentazzjoni tal-Mediterran f'kotba akademici li hargu f'Malta, l-Algerija, il-Bražil, Ċipru, Franza, il-Ġermanja, l-Italja, u r-Renju Unit. Il-kitbiet letterarji tiegħu reħbu premijiet f'Malta u barra minn Malta u huwa l-koordinatur tal-organizzazzjoni kulturali volontarja Inizjamed li torganizza l-Festival Mediterranju tal-Letteratura ta' Malta.

Fuq Dun Karm ippubblika, fost l-ohrajn, “*Dghajjes Qodma u Mahmuġin.*” – *Dun Karm, id-Dielja u l-Barranin* (Kumitat Festi Nazzjonali, 2004) u “The Idealized Nation-Mother of the Romantics and the Status Quo” (*Symposia Melitensis*, 2008). Is-sit personali tiegħu jinsab fl-indirizz adriangrima.com.

Fondazzjoni Karmen Mikallef Buhaġar
Konferenza Dun Karm

It-Tahditiet Kollha

| | | |
|------|--|-------------------------|
| 1976 | Dun Karm u Żminijietu | Gużè Aquilina |
| 1977 | Mekkaniżmi Metaforiči f'Dun Karm | Oliver Friggieri |
| 1979 | Aspetti Stilistici tal-Poezija ta' Dun Karm | Edward Fenech |
| 1981 | Dun Karm u l-Element Femminili fil-Poezija | Gużè Cardona |
| 1983 | Żjeda ta' Tagħrif dwar Dun Karm | Gużè Cassar Pullicino |
| 1985 | Temi Bibliċi fil-Poezija ta' Dun Karm | Karm Sant |
| 1987 | L-Arkeoloġija f'Dun Karm | Anthony Bonanno |
| 1989 | Filosofija u Xbihat f'Dun Karm “Itekket Bil-Għaslug” | Peter Serracino Inglott |
| 1991 | Kurrenti Kuntrarji f' <i>Il-Jien u Lil Hinn Minnu</i> | Daniel Massa |
| 1993 | <i>Il-Jien u Lil Hinn Minnu.</i> Dun Karm u Blaise Pascal | Joe Friggieri |
| 1995 | Dun Karm u l-Kritika | Peter Vassallo |
| 1997 | L-Istrateġja Psikostilistika f'Dun Karm | Charles Briffa |
| 1999 | Dun Karm u l-Poezija Taljana | Joseph Eynaud |
| 2002 | Dun Karm – L-Ambjent Žebbugi u Lil Hinn Minnu | Frans Sammut |
| 2004 | “Hsiebi bhal aghma...” Tieqa fuq Hsieb Dun Karm | Roderick Bovingdon |

Aktar minn poežiji oħrajn ta' Dun Karm, "Lil Malta. Tal-Lum u ta' Ghada" hija mahkuma mill-mument tal-metafora, mill-heffa trażgressiva ta' trasformazzjonijiet skomdi, ta' mara għaqlja li ssir mara tat-triq, ta' erwiegħ f'sahħithom li jimirdu bil-hażen, ta' rhula li tidhol fihom il-pesta u ġġorrhom magħha, tas-shana tal-Fidi li tiksah donnha f'salt, ta' tradimenti. Hemm id-diżordni f'din il-poežija ta' Dun Karm, l-abbandun, għal waqt sinifikattiv, tal-kelma meqjusa, u l-hakma minflokha tal-ghadab. Kollox isehħ f'salt, bhalma jiġri dejjem bil-metafora. Mhix metafora ghalkkolloġġ ġidida, imma l-kuntest li fiha jqegħedha Dun Karm jaġħtiha emozzjonijiet u dinamiċità mhux mistennija f'poeta li dejjem jeżercita kontroll fuq il-materja prima tiegħu. Dan in-nuqqas ta' kontroll huwa apparenti, ghax is-saffika tal-poežija tliġġem l-ghadab, tiċċirkonda l-miżbla, tikkontrolla t-tniġġis.

Adrian Grima

Mingħajr l-istandardi u l-valuri tradizzjonali ma nagħrfux l-innovazzjoni tagħna stess, iżda mingħajr l-ilhna innovattivi tagħna t-tradizzjoni ma jkollhiex lehen (jew eżistenza) fil-preżent (u ma tkunx tista' tiżvela l-innovazzjoni tagħna). Din l-interdipendenza bejn il-memorja poetika u r-reazzjonijiet tagħna għaliha kienet prinċipju fundamentali ta' T. S. Eliot, u nahseb li għandha tkun wahda mill-miri tad-Dipartiment tal-Malti, li qiegħed fil-Fakultà tal-Arti, dik il-parti tal-Universitā li tistħarrēg kif it-tradizzjoni umanistika u l-arti tal-passat qeqhdin kontinwament jiffuraw id-dinja umana. Hu f'dan l-ispirtu li d-Dipartiment organizza din l-okkażjoni, b'diskors ta' Adrian Grima dwar Dun Karm. Il-proċess li bih nippresraw xogħol letterarju hu poetiku daqs il-holqien innifsu tax-xogħol. Dan il-prinċipju ta' Martin Heidegger għandu jimmotiva t-taghlim, ir-riċerka, u l-avvenimenti letterarji kollha fid-Dipartiment tal-Malti.

Bernard Micallef